



मानेरेकर और पनेसर...

सतना, रीवा से एक साथ प्रकाशित

@ पेज 7

संक्षिप्त समाचार

अमेरिका की सुप्रीम कोर्ट ने दिया ट्रंप के पक्ष में बड़ा फैसला

वाशिंगटन (एजेंसी)। अमेरिका की सुप्रीम कोर्ट ने शुक्रवार को एक अहम निर्णय देते हुए कहा कि किसी एक न्यायाधीश के पास पूरे देश के लिए आदेश देने का अधिकार नहीं है। यह फैसला अमेरिकी राष्ट्रपति डोनाल्ड ट्रंप के लिए एक बड़ी कानूनी और राजनीतिक जीत मानी जा रही है, जो लंबे समय से अपने एजेंड के एकल न्यायिक आदेशों द्वारा बाधित किए जाने की शिकायत करते हैं। अदालत ने यह स्पष्ट नहीं किया कि ट्रंप द्वारा



जन्मसिद्ध नागरिकता पर लगाई गई रोक पर उसके फैसले का क्या प्रभाव होगा। सुप्रीम कोर्ट के रुझिवादी बहुमत ने इस ओर इशारा किया कि ट्रंप का आदेश अब भी देशव्यापी प्रभाव में रोक जा सकता है, लेकिन उस पर अंतिम निर्णय अभी लंबित है। राष्ट्रपति ट्रंप ने एक कार्यकारी आदेश जारी किया था, जिसके तहत ऐसे बच्चों को अमेरिकी नागरिकता देना से इनकार किया गया था, जिनके माता-पिता अमेरिका में अवैध रूप से रह रहे हैं। ट्रंप प्रशासन का तर्क था कि केवल वहीं बच्चे नागरिकता के पात्र हैं, जो अमेरिका के वैध नागरिकों या कानूनी स्थायी निवासियों के यहां जन्में हों। अमेरिकी गृह युद्ध के बाद 1868 में लागू संविधान का 14वां संशोधन कहता है कि -अमेरिका में जन्मा और इसके अधिकार क्षेत्र के अधीन कोई भी व्यक्ति अमेरिकी नागरिक है।- यही प्रावधान जन्मसिद्ध नागरिकता का आधार है। वर्तमान में अमेरिका उन 30 देशों में शामिल है, जहां जन्म के आधार पर नागरिकता दी जाती है।


वर्ल्ड अप्रूवल रेटिंग में पीएम मोदी दुनिया में नंबर 1

नई दिल्ली (एजेंसी)। भारत में लगातार 11 साल तक सत्ता में रहने के बावजूद प्रधानमंत्री नरेंद्र मोदी का कद वैश्विक स्तर पर लगातार बढ़ता जा रहा है। यह देखकर पूरी दुनिया हैरान रह गई है। एक अंतरराष्ट्रीय एजेंसी के सर्वे में वर्ल्ड अप्रूवल रेटिंग में पीएम मोदी ने अमेरिकी राष्ट्रपति डोनाल्ड ट्रंप, चीन के राष्ट्रपति शी जिनपिंग और रूस के राष्ट्रपति व्लादिमीर पुतिन व इजरायल के पीएम बेंजामिन नेतन्याहू जैसे नेताओं को



भारी अंतर से पीछे छोड़ते हुए पहले पायदान पर बने हुए हैं। इतना ही नहीं सर्वे के मुताबिक पूरे विश्व को अमेरिका और चीन से ज्यादा भारत के नेतृत्व पर भरोसा है। पीएम मोदी की इस लोकप्रियता को देखकर पूरा विश्व चकित है। अमेरिकन एजेंसी के सर्वे में पीएम मोदी ने सिर्फ अमेरिकी राष्ट्रपति डोनाल्ड ट्रंप को पीछे नहीं छोड़ा है, बल्कि कई अन्य वर्ल्ड लीडर्स भी उनसे बहुत पीछे छूट चुके हैं। ऑपरेशन सिंदूर पर विराम लगने के 48 दिन बाद जो पहली इंटरनेशनल अप्रूवल रेटिंग आई है, उसमें नरेंद्र मोदी 78 परसेंट की रेटिंग के साथ दुनिया के टॉप वर्ल्ड लीडर बने हुए हैं। वहीं हिंदुस्तान से मुंह की खाने के बाद पाकिस्तान के प्रधानमंत्री शहबाज शरीफ सिर्फ 32 परसेंट की अप्रूवल रेटिंग पर अटकें हैं। इजरायल-ईरान युद्ध में सीजफायर की ब्रेकडू लेने वाले अमेरिकी राष्ट्रपति डोनाल्ड ट्रंप अपने देश में सिर्फ 41 परसेंट की अप्रूवल रेटिंग पर अटकें हुए हैं। इस वक्त सिर्फ नरेंद्र मोदी आगे चल रहे हैं।

‘अगर बुद्धि का दुरुपयोग हो, तो वही उसे बदतर बनाती है’



बरेली (एजेंसी)। राष्ट्रीय स्वयंसेवक संघ के प्रमुख मोहन भागवत आज पुणे में एक कार्यक्रम में शामिल हुए। इस दौरान उन्होंने कहा कि संघ का काम पूरे हिंदू समाज को स्नेह और अपनेपन की भावना से जोड़ना है। बता दें कि मोहन भागवत प्रसिद्ध आध्यात्मिक गुरु श्री श्री १०८ स्वामीजी महाराज के नाम से भी जाना जाता है, उनके जीवन पर आधारित एक पुस्तक के विमोचन के अवसर पर बोल रहे थे। भागवत ने कहा, -जानवरों के विपरीत, मनुष्य में बुद्धि होती है। बुद्धि के बुद्धिमानोपूर्ण उपयोग से वह बेहतर बन सकता है, लेकिन अगर बुद्धि का दुरुपयोग किया जाए, तो वही बुद्धि उसे बदतर बना सकती है।- मोहन भागवत ने कहा कि जो चीज उसे बुरा बनने से रोकती है, वह है स्नेह और अपनेपन की भावना। वेद खादीवाले का उद्धारण देते हुए उन्होंने कहा कि स्वार्थ से प्रेरित होकर व्यक्ति बुराई की ओर झुक सकता है, लेकिन करुणा और अपनेपन से प्रेरित होकर वह दिव्य रूप प्राप्त कर सकता है। उन्होंने कहा, -संघ समाज को इन मूल्यों की याद दिलाने का काम करता है, जिन्हें आज भुलाया जा रहा है। अगर कोई आपके प्रति अपनेपन की भावना दिखाता है, तो आपको भी उसके प्रति वैसा ही स्नेह और करुणा की भावना दिखानी चाहिए।-

ऑपरेशन सिंदूर के दौरान तैयार थे नौसेना के जहाज और पनडुब्बियां

नौसेना प्रमुख एडमिरल दिनेश के. त्रिपाठी ने कहा

नई दिल्ली (एजेंसी)। नौसेना प्रमुख एडमिरल दिनेश के. त्रिपाठी ने कहा है कि भारत का आतंकवादी हमलों को युद्ध की तरह मानने का नया दृष्टिकोण हमारी रणनीति को और मजबूत कर रहा है। उन्होंने ऑपरेशन सिंदूर के दौरान भारतीय नौसेना की ताकत और तत्परता की तारीफ की, जिसने पश्चिमी पड़ोसी देश यानी कि पाकिस्तान को शांति के लिए मजबूर किया। यह बात उन्होंने 27 जून 2025 को नई दिल्ली के नौसेना भवन में आयोजित नौसेना सम्मान समारोह में कही। इस मौके पर एडमिरल त्रिपाठी ने कहा कि आज का वैश्विक सुरक्षा माहौल जटिल और तेजी से बदल रहा है। एडमिरल त्रिपाठी ने बताया कि अप्रैल 2025 में जम्मू-कश्मीर के पहलगाम में हुए आतंकी हमले के बाद भारत ने आतंकवाद को युद्ध की तरह लेने का फैसला किया। इस नीति ने नौसेना के ऑपरेशनल नजरिए को नया आयाम दिया। ऑपरेशन सिंदूर के तहत भारतीय नौसेना के जहाज, पनडुब्बियां और विमान पूरी तरह तैयार थे।



इनकी तैनाती ने समुद्री क्षेत्र में हमारी ताकत और इरादे को दिखाया। नौसेना प्रमुख ने कहा, -हमारी तेज और संतुलित कार्रवाई ने न केवल हमारी रणनीतिक ताकत और समुद्री दबदबे को दिखाया, बल्कि हमारे पश्चिमी पड़ोसी को शांति के लिए मजबूर किया।- नौसेना प्रमुख ने कहा कि दुनिया भर में चल रहे संघर्षों ने नौसेना के काम की जिम्मेदारी, विविधता और जटिलता को बढ़ा दिया है।

विंध्य क्षेत्र में हवाई सेवाओं का होगा विस्तार

उप मुख्यमंत्री राजेन्द्र शुक्ल और एलायंस एयर के अधिकारियों की महत्वपूर्ण बैठक

रीवा (एजेंसी)। उप मुख्यमंत्री राजेन्द्र शुक्ल से दिल्ली में एलायंस एयर के चयरमैन अमित कुमार एवं मुख्य कार्यपालन अधिकारी राजर्षी सेन ने सौजन्य भेंट की। इस अवसर पर विंध्य क्षेत्र सहित मध्यप्रदेश में हवाई सेवाओं के विस्तार एवं संचालन को लेकर विस्तृत चर्चा की गई। उप मुख्यमंत्री शुक्ल ने रीवा, सतना और विंध्य क्षेत्र के महत्वपूर्ण नगरों में एयर कनेक्टिविटी को सुदृढ़ करने की आवश्यकता पर बल दिया। उन्होंने कहा कि प्रधानमंत्री नरेंद्र मोदी के नेतृत्व में देशभर में हवाई सेवाएं आमजन के लिए सुलभ और सस्ती बनाई जा रही हैं, और मध्यप्रदेश सरकार इस दिशा में हरसंभव सहयोग के लिए प्रतिबद्ध है।

उप मुख्यमंत्री शुक्ल ने एलायंस एयर को रीवा एवं विंध्य क्षेत्र की आर्थिक, औद्योगिक और सांस्कृतिक विशेषताओं की जानकारी दी और कहा कि यहां एयर



कनेक्टिविटी बढ़ाने से पर्यटन, शिक्षा, उल्लेखनीय प्रगति होगी। बैठक में रीवा से संभावनाओं पर विचार-विमर्श किया गया। स्वास्थ्य एवं निवेश के क्षेत्र में भी महानगरों के लिए सीधी उड़ानों की

यात्रियों की सुरक्षा को ध्यान में रखते हुए उठाया गया ये कदम

बीच रास्ते में रोकनी पड़ी वंदे भारत, दूसरी ट्रेनों से आगे भेजे गए यात्री

दावणगेरे (एजेंसी)। धारवाड़ से बंगलुरु जा रही वंदे भारत एक्सप्रेस (ट्रेन नंबर 20662) को आज बीच रास्ते में ही रोकना पड़ा। रिपोर्ट्स के मुताबिक, ट्रेन के यात्रियों को इसके बाद उनके गंतव्य की तरफ दूसरे ट्रेनों से भेजा गया। शुक्रवार की दोपहर करीब 3-30 बजे यह ट्रेन दावणगेरे स्टेशन पर रोकी गई थी। बताया जा रहा है कि अमरावती कॉलोनी के पास एक LC गेटकीपर ने अचानक ट्रेन के C4 कोच में हॉट एक्सल (गर्म धुरा) की समस्या देखी, जिसके बाद तुरंत यह कदम उठाया गया। यात्रियों की सुरक्षा को ध्यान में रखते हुए ट्रेन को दावणगेरे में रोक दिया गया और पूरी जांच की गई।

रेलवे ने यात्रियों की सुविधा के लिए तुरंत वैकल्पिक इंतजाम किए और उन्हें दूसरी ट्रेनों के जरिए उनके गंतव्य पर पहुंचाया गया। अधिकारियों ने बताया कि ट्रेन में सवार 502 यात्रियों को जन शताब्दी एक्सप्रेस (ट्रेन नंबर 12080) और जोधपुर एक्सप्रेस (ट्रेन नंबर 16507) से बंगलुरु भेजा गया। यात्रियों को किसी तरह की तकलीफ न हो इसका ध्यान



रखते हुए उन्हें अरसीकेरे स्टेशन पर खाना और नाश्ता भी उपलब्ध कराया गया। इसके अलावा, बंगलुरु के चरक बंगलुरु और यशवंतपुर स्टेशनों पर हेल्प डेस्क बनाए गए ताकि यात्रियों को अगर कोई समस्या हो तो वे अपनी बात कह सकें। रेलवे ने यह भी सुनिश्चित किया कि वैकल्पिक ट्रेनों में सफर करने वाले यात्रियों को किराए का अंतर वापस किया जाए। बंगलुरु पहुंचने पर यह रिफंड प्रक्रिया शुरू की

जाएगी। रेलवे अधिकारियों ने यात्रियों को हर संभव सहायता और मार्गदर्शन प्रदान किया। साउथ वेस्टर्न रेलवे ने इस असुविधा के लिए खेद जताया और यात्रियों के सहयोग की सराहना की। रेलवे ने कहा कि यात्रियों की सुरक्षा और सुविधा उनकी सबसे बड़ी प्राथमिकता है। हालांकि राहत की बात यह रही कि हॉट एक्सल की समस्या समय रहते पता चल गई और कोई बड़ी दुर्घटना नहीं हुई।

एस जयशंकर ने ईरान के विदेश मंत्री से की बात

12 दिनों तक चले युद्ध के बाद की स्थिति पर चर्चा की

नई दिल्ली (एजेंसी)। भारत के विदेश मंत्री एस जयशंकर ने शुक्रवार को अपने ईरान के विदेश मंत्री सैयद अब्बास अरगची से बात की। इस दौरान उन्होंने ईरान और इजरायल के बीच 12 दिनों तक चले युद्ध के बाद की स्थिति पर चर्चा की। वहीं विदेश मंत्री एस जयशंकर ने ईरान से सैकड़ों भारतीयों को निकालने में तेहरान की सहायता के लिए अरगची को धन्यवाद भी दिया। बता दें कि इजरायल और ईरान के बीच जारी युद्ध के बीच ईरान ने भारतीय नागरिकों को निकालने के लिए एयरसेस को खोल दिया था, जिसके बाद सैकड़ों भारतीयों को सुरक्षित वापस लाया गया था।

एस जयशंकर ने सोशल मीडिया प्लेटफार्म एक्स पर एक पोस्ट में कहा, -आज दोपहर ईरान के विदेश मंत्री अरगची से बात की। मौजूदा जटिल स्थिति में ईरान के दृष्टिकोण और सोच को साझा करने के लिए उनकी सहायता करता हूँ।- उन्होंने आगे कहा, -भारतीय नागरिकों को सुरक्षित निकालने में मदद करने के लिए उनका (अरगची को) धन्यवाद दिया।- बता दें कि इससे पहले



विदेश मंत्री एस जयशंकर ने कतर के प्रधानमंत्री और विदेश मंत्री से भी बात की थी। उन्होंने एक्स पर इसकी जानकारी दी। इसके साथ ही उन्होंने क्षेत्रीय स्थिति के उनके (कतर) आकलन की सराहना की। उन्होंने बताया कि हमारे द्विपक्षीय एजेंडे पर चर्चा की गई। बता दें कि ईरान और इजरायल के बीच 12 दिनों तक युद्ध चला। इस बीच रविवार सुबह अमेरिका ने भी ईरान के तीन परमाणु ठिकानों पर बमबारी कर दी। हालांकि इस

बमबारी के बाद ईरान ने भी कतर और इराक में मौजूद अमेरिकी एयरबेसों पर हमला कर दिया। इसके बाद स्थिति काफी तनावपूर्ण हो गई थी। हालांकि अमेरिका के राष्ट्रपति डोनाल्ड ट्रंप ने मंगलवार को ईरान और इजरायल के बीच सीजफायर की घोषणा कर दी। इसके बाद से अब दोनों देशों के बीच हमलों में कमी देखी गई है। वहीं विभिन्न देशों ने अपने एयरसेस भी यात्री विमानों के लिए खोल दिए हैं।

10वीं फेल लड़के ने दिल्ली की लड़की बनकर प्राइवेट कर्मचारी को फंसाया, सेक्सटॉर्शन कर ठगे 50 लाख रुपये

नागपुर (एजेंसी)। बिहार के 10वीं फेल लड़के ने घर बैठे 50 लाख रुपये ठग लिए।

खास बात यह है कि ठगी करने वाले लड़के की उम्र महज 20 साल है। वहीं, ठगी का शिकार हुआ व्यक्ति नागपुर में एक निजी कंपनी में काम करता है। पुलिस को जब इस ठगी के बारे में पता चला तो बारीकी से जांच की गई। इसके बाद आरोपी को गिरफ्तार कर लिया गया। अब पुलिस का कहना है कि बिहार में इस तरह का एक गिरोह सक्रिय है। गिरोह के मुखिया को नागपुर पुलिस ने गिरफ्तार कर लिया है। मामला नागपुर का है, जहां एक निजी कंपनी में काम करने वाले लड़के को इंटरग्राम में एक लड़की की फ्रेंड खिस्त्रे आई। लड़के ने खिस्त्रे एक्सेस कर ली और दोनों के बीच बातचीत होने लगी। इस दौरान ठग ने खुद को दिल्ली यूनिवर्सिटी की छात्रा बताया। कई दिनों तक बातचीत करने के बाद दोनों एक दूसरे के साथ अश्लील फोटो भी शेयर करने लगे। इसके बाद बिहार के लड़के ने फोटो वायरल करने की धमकी देकर सेक्सटॉर्शन के जरिये करीब 49 लाख 34 हजार रुपये ठग लिए।



‘जय जगन्नाथ’ के जयकारों के साथ शुरू हुई पुरी की रथ यात्रा, 350 श्रद्धालु घायल

पुरी (एजेंसी)। ओडिशा के पुरी में 27 जून 2025 को भगवान जगन्नाथ की रथ यात्रा का भव्य आयोजन शुरू हुआ। ‘जय जगन्नाथ’ और ‘हरि बोल’ के उद्घोष के बीच हजारों भक्तों ने भगवान जगन्नाथ, देवी सुभद्रा और भगवान बलभद्र के रथों को श्री गुंडिचा मंदिर की ओर खींचा। इस दौरान भीड़ के कारण लगभग 350 श्रद्धालु घायल हो गए। ओडिशा के स्वास्थ्य मंत्री मुकेश महालिंग ने बताया कि गंभीर और उमस के कारण कुछ भक्त बेहोश हो गए, जिन्हें तुरंत अस्पताल ले जाया गया। पुरी के 12वीं सदी के प्रसिद्ध जगन्नाथ मंदिर से शुरू होने वाली यह यात्रा 2.6 किलोमीटर दूर श्री गुंडिचा मंदिर तक जाती है।

शुक्रवार सुबह ‘पहांडी’ रस्म के बाद, जिसमें भगवान जगन्नाथ, देवी सुभद्रा और भगवान बलभद्र की लकड़ी की मूर्तियों को मंदिर से रथों तक ले जाया गया, रथ खींचने की प्रक्रिया शुरू हुई। ‘पहांडी’ शब्द संस्कृत के ‘पदमुंडनम्’ से आया है, जिसका मतलब है धीरे-धीरे पैर फैलाकर चलना। शुक्रवार सुबह ‘पहांडी’ रस्म के बाद, जिसमें भगवान जगन्नाथ, देवी सुभद्रा और भगवान बलभद्र की लकड़ी की मूर्तियों को मंदिर से रथों तक ले जाया गया, रथ खींचने की प्रक्रिया शुरू हुई। ‘पहांडी’ शब्द संस्कृत के ‘पदमुंडनम्’ से आया है, जिसका मतलब है धीरे-धीरे पैर फैलाकर चलना। शाम 4-08 बजे सबसे पहले भगवान बलभद्र का ‘तालध्वज’ रथ चला, फिर देवी सुभद्रा का ‘दर्पदलन’ रथ और अंत में भगवान जगन्नाथ का ‘नंदीघोष’ रथ रवाना हुआ। इस दौरान शव, घटे, झांझ और तुरही की ध्वनियां



गूंज रही थीं। पुरी के राजा गजपति महाराजा दिव्यसिंह देव ने तीनों रथों पर ‘छेरापहरा’ (रथों की सफाई) की रस्म पूरी की, जिसके बाद भक्तों ने रथ खींचना शुरू किया। प्रत्येक रथ पर अलग-अलग रथों के लकड़ी के घोड़े लगाए गए थे। रथ यात्रा में ओडिशा के राज्यपाल हरि बाबू कंभरपति, मुख्यमंत्री मोहन चरण माझी, केंद्रीय मंत्री धर्मेन्द्र प्रधान, गजेन्द्र सिंह शेखावत, पुरी के सांसद संबित पात्रा और कई अन्य गणमान्य व्यक्तियों ने रथ खींचने में हिस्सा लिया। गोवर्धन पीठ के 81 वर्षीय शंकराचार्य स्वामी निश्चलानंद सरस्वती क्लोलचैयर पर रथों के दर्शन करने आए। उनके दर्शन इस उत्सव का एक महत्वपूर्ण हिस्सा है। अधिकारियों का अनुमान है कि इस साल रथ यात्रा में करीब 10 लाख भक्त शामिल हुए। ज्यादा भीड़ के कारण लगभग 350 लोग घायल हो गए। ओडिशा के स्वास्थ्य मंत्री मुकेश महालिंग ने बताया कि उमस और गर्मी के कारण कुछ भक्त बेहोश हो गए। बचाव दलों ने उन्हें तुरंत अस्पताल पहुंचाया। मंदिर क्षेत्र में प्राथमिक स्वास्थ्य केंद्र बनाए गए हैं, और ग्लूकोज व पानी की पर्याप्त व्यवस्था की गई है। मंत्री ने कहा कि घायलों को उचित इलाज दिया जा रहा है। बता दें कि रथ यात्रा के लिए पुरी में सुरक्षा के पुख्ता इंतजाम किए गए थे। ओडिशा पुलिस के महानिदेशक वहीरी खुशामिया ने बताया कि दृष्ट से लैस 275 से ज्यादा छष्ट्रझंडू कैमरों से भीड़ पर नजर रखी जा रही थी। अप्रैल 2025 के पहलगाम आतंकी हमले की खुफिया सूचनाओं को ध्यान में रखते हुए सुरक्षा और सख्त की गई थी।

नव उद्यमियों को इन्डेंट पत्र और स्व-सहायता समूहों को ऋण वितरण

‘राज्य शासन की औद्योगिक नीति सभी राज्यों से बेहतर’

मीडिया ऑडीटर, सतना (निप्र)। मुख्यमंत्री डॉ. मोहन यादव ने शुक्रवार को रतलात जिले के पोला ग्राउण्ड में आयोजित रीजनल इंडस्ट्री, रिकल एण्ड एम्प्लायमेंट कन्क्लेव के राज्य स्तरीय कार्यक्रम का शुभारंभ किया। इस मौके पर प्रदेश के सभी जिलों में ‘राइज’ के जिला स्तरीय कार्यक्रम भी आयोजित किये गये। सतना कलेक्ट्रेट सभाकक्ष में जिला स्तरीय कार्यर् म को संबोधित करते हुए सांसद गणेश सिंह ने कहा कि मुख्यमंत्री डॉ. मोहन यादव के कुशल नेतृत्व में मध्यप्रदेश में औद्योगिक क्षेत्र सहित सभी क्षेत्रों में तेजी से विकास हो रहा है। महापौर सतना योगेश ताम्रकार ने कहा कि मध्यप्रदेश राज्य की औद्योगिक नीति सभी राज्यों से बेहतर है। मुख्यमंत्री डॉ. यादव की अध्यक्षता में रतलाम में आयोजित राज्य स्तरीय कार्यक्रम का सीधा प्रसारण देखा गया। इस अवसर पर जिला पंचायत अध्यक्ष रामखेलवान कोल, उपाध्यक्ष सुस्मिता सिंह, सीईओ जिला पंचायत संजना जैन, एकेएस यूनिवर्सिटी के चेरमैन अनंत सोनी, प्रो. चांसलर और बड़े औद्योगिक जिलों में इंडस्ट्रीयल कान्क्लेव आयोजित कर



की दीर्घियां उपस्थित रही। कार्यक्रम का शुभारंभ दीप प्रज्वलन कर किया गया। इस मौके पर सांसद गणेश सिंह ने कहा कि मुख्यमंत्री डॉ. यादव ने सभी सभाग और बड़े औद्योगिक जिलों में इंडस्ट्रीयल कान्क्लेव आयोजित कर

नव उद्यमियों को प्रोत्साहन और सुविधा देने का कार्य किया है। रीजनल कान्क्लेव का मुख्य उद्देश्य रहता है कि रिकल डिवलपमेंट कर एम्प्लायमेंट का जनरेशन किया जाये। उन्होंने कहा कि सतना-मेहर सहित पूरे रीवा सभाग में औद्योगिक

विकास की प्रचुर संभावनायें हैं। महापौर योगेश ताम्रकार ने कहा कि पिछले 42 साल के औद्योगिक क्षेत्र के अनुभव के आधार पर कह सकते हैं कि मध्यप्रदेश की औद्योगिक नीति पूरे देश में सबसे अच्छी और बेहतर है।

मध्यप्रदेश पहला प्रदेश है जहां उद्योग स्थापना के लिए 40 प्रतिशत की कैपिटल सब्सिडी मिलती है और सोलर पावर जनरेशन के लिए अलग से सब्सिडी है। महापौर ने औद्योगिक क्षेत्र के बेहतर विकास और समस्याओं के निदान के लिए उद्योग

संघ और उद्योग जगत की प्रशासन के साथ प्रतिमाह बैठक करने की सलाह दी। एकेएस यूनिवर्सिटी के प्रो. वाइस चांसलर डॉ. हर्षवर्धन वास्तव ने कहा कि अगले माह यूनिवर्सिटी और जिला प्रशासन के सहयोग से सतना जिले में बड़ा इंडस्ट्रीयल कन्क्लेव आयोजित करने के प्रयास किये जा रहे हैं। जिससे रीवा-शहडोल सभाग के जिले सहित पन्ना और छतरपुर जिले के उद्यमियों को आमंत्रित किया जायेगा।

कार्यक्रम में सांसद गणेश सिंह और महापौर योगेश ताम्रकार ने मटेहना औद्योगिक क्षेत्र के नव उद्यमी साधना लोनी, अजिया तिवारी, सुधामामल तीर्थवानी, कंचन तीर्थवानी को भूखंडों के लेटर आफ इन्डेंट प्रदान किये। इस मौके पर राज्य आजीविका मिशन ग्रामीण के अंतर्गत तीस स्व सहायता समूहों को 1 करोड़ 7 लाख की ऋण राशि का डेमा चेक और 13 स्व सहायता समूहों को 29 लाख 80 हजार रुपये के बैंक लिंकेज स्वीकृति पत्र भी वितरित किये गये। मुद्रा योजना के अंतर्गत 3 हितग्राहियों को 18 लाख रुपये के ऋण भी वितरित किये गये।

रीवा में विश्व हिंदू परिषद द्वारा 28 जून को निःशुल्क हड्डी रोग शिविर



मीडिया ऑडीटर, रीवा (निप्र)। विश्व हिंदू परिषद (सेवा विभाग) द्वारा 28 जून को कृष्ण राज कपूर ऑडिटोरियम, रीवा में सुबह 10 बजे से निःशुल्क हड्डी रोग शिविर का आयोजन किया जा रहा है। विश्व हिंदू परिषद के जिला अध्यक्ष सुनील सिंह ने बताया कि इस शिविर में इंदौर के सहज हास्पिटल के विशेषज्ञ डॉक्टरों की टीम हड्डी रोग, कुल्हे और कमर दर्द से संबंधित मरीजों का निःशुल्क स्वास्थ्य परीक्षण करेगी। शिविर में परामर्श और एक्स-रे की सुविधा भी निःशुल्क उपलब्ध होगी। जिला मीडिया प्रमुख सुमित डिंगवानी ने बताया कि परिषद के कार्यकर्ता गांव-गांव जाकर लोगों तक इस शिविर की जानकारी पहुंचा रहे हैं, ताकि अधिक से अधिक मरीज लाभ उठा सकें। यह पहल पूरे जिले की तहसीलों में भी आयोजित की जाएगी। इच्छुक मरीज सुबह 10 बजे ऑडिटोरियम पहुंचकर या मोबाइल नंबर 8223083055 पर रजिस्ट्रेशन करा सकते हैं। परिषद ने अपील की है कि इस शिविर की जानकारी जरूरतमंद लोगों तक पहुंचाएं।

जिलापंचायत सतना में अनियमितता का आरोप, विकास कार्य ठप - संजय सिंह

मीडिया ऑडीटर, सतना (निप्र)। जिला पंचायत सदस्य संजय सिंह कछवाह ने सतना जिले की ग्राम पंचायतों में व्याप्त समस्याओं पर सवाल उठाते हुए जिला पंचायत सीईओ संजना जैन को कटघरे में खड़ा किया। उन्होंने कहा कि सचिवों की कमी और मझगांव ब्लॉक में स्थानांतरण प्रक्रिया में अनियमितता के कारण कई पंचायतें सचिव विहीन हो गईं, जिससे विकास कार्य रुक गए हैं। स्थानांतरण में दिशानिर्देशों की अनदेखी और मांग के बावजूद सरपंच व सचिवों पर कार्रवाई न होना भी गंभीर मुद्दा है।

विकास कार्यों में अवरोध, सरकारी धन बेकार: संजय सिंह ने आरोप लगाया कि जिला पंचायत सीईओ के स्तर पर निष्क्रियता के कारण सरकारी धन खातों में पड़ा है और विकास कार्यों की गुणवत्ता जांच समितियों द्वारा कोई कार्रवाई नहीं हो रही। इससे सीईओ की कार्यप्रणाली पर सवाल उठ रहे हैं।

मध्याह्न भोजन योजना में उल्लंघन: मध्याह्न भोजन योजना



में बिना अनुबंध के स्वयं सहायता समूहों द्वारा भोजन आपूर्ति को नियंत्रित का उल्लंघन बताया। क्षतिग्रस्त रसोईघरों की मरम्मत न होने से बरसात में भोजन तैयार करने में परेशानी हो रही है।

ग्रामीण मुद्दों की अनदेखी: जिला पंचायत में सम्मेलन न बुलाए जाने पर संजय सिंह ने आपत्ति जताई और कहा कि इससे ग्रामीण जनता के हितों को दबाया जा रहा है। उन्होंने मांग की कि शासन की जनकल्याणकारी योजनाओं का लाभ आमजन तक पहुंचाने के लिए तत्काल कदम उठाए जाएं।

जन अभियान परिषद के जिला समन्वयक जागेश्वर ताम्रकार ने संभाला पदभार



मीडिया ऑडीटर, रीवा (निप्र)। मध्य प्रदेश जन अभियान परिषद के जिला समन्वयक जागेश्वर ताम्रकार ने पदभार ग्रहण करते हुए रायपुर कार्यालय में सतनाओं की समीक्षा की। सामाजिक कार्यकर्ताओं ने उनका स्वागत किया। उन्होंने नवांकुर योजना, जल गंगा संवर्धन अभियान, संस्कार अभियान और सूचना केंद्र नर्सरी के सशक्तिकरण पर विस्तृत चर्चा की। जागेश्वर ताम्रकार ने कहा कि जन अभियान परिषद शासन और समाज के बीच सेतु का कार्य करती है। उन्होंने कार्यकर्ताओं से गांव-

गांव में सरकार की योजनाओं का सतत मूल्यांकन कर जनता तक लाभ पहुंचाने का आह्वान किया। वृहद वृक्षारोपण पर जोर देते हुए उन्होंने फलदार और पर्यावरण संरक्षक वृक्ष लगाने, उनकी निगरानी करने और चौपालों के माध्यम से जन जागरूकता बढ़ाने की बात कही। उन्होंने वृक्षारोपण को सनातन संस्कृति का पुण्य कार्य बताया।बैठक में ब्लॉक समन्वयक सुषमा शुक्ला, रामाशंकर त्रिपाठी, संकर्यण द्विवेदी, राजराखन पटेल, शिवानी पांडे, मनोज नापित, महेंद्र श्रीवास्तव, सोरव पांडे सहित परिषद के कार्यकर्ता उपस्थित रहे।

अतिथि विद्वानों को सत्र 2025-26 में सेवा का आदेश, फिक्स वेतन और स्थायीकरण की मांग अधूरी

मीडिया ऑडीटर, रीवा (निप्र)। मध्य प्रदेश के सरकारी महाविद्यालयों में रिक्त पदों पर कार्यरत अतिथि विद्वानों को सत्र 2025-26 में सेवा जारी रखने का आदेश उच्च शिक्षा विभाग ने जारी किया है। आयुक्त कार्यालय, सतपुड़ा भवन, भोपाल से 05/10/2023 को जारी पत्र (क्रमांक 1/1/201/2023/38-1) के तहत, अतिथि विद्वान नियमावली की कड़िका 3.2 के अनुसार, प्राचार्यों को 30 जून 2025 तक नियमित रिक्त पदों पर कार्यरत अतिथि विद्वानों को ब्युटिफाइड पोर्टल में अपडेट करने और रिक्त पदों को तत्काल दर्ज करने का निर्देश दिया गया है। अंतिम तिथि 10 जुलाई 2025 निर्धारित की गई है। हालांकि, अतिथि विद्वान महासंघ ने इस आदेश पर निराशा जताई है। महासंघ की प्रदेश उपाध्यक्ष (महिला मोर्चा) डॉ. किरण सिंह और डॉ. सपना सिंह ने कहा कि अतिथि विद्वानों को फिक्स मासिक वेतन और स्थायीकरण/समायोजन की उम्मीद थी, लेकिन पुरानी व्यवस्था को ही जुलाई से लागू कर दिया गया। उन्होंने हरियाणा सरकार के विद्वान हित में लिए गए ऐतिहासिक निर्णय की तर्ज पर मध्य प्रदेश

सरकार से भी कदम उठाने की मांग की।

हजारों अतिथि विद्वान बेरोजगार: महासंघ के जिलाध्यक्ष डॉ. पुष्पराज सिंह ने बताया कि उच्च शिक्षा विभाग में प्राध्यापकों के तबादलों के कारण हजारों अतिथि विद्वान बेरोजगार हो गए हैं। उन्होंने कहा, "मुख्यमंत्री और पूर्व मुख्यमंत्री ने वादा किया था कि कोई अतिथि विद्वान बाहर नहीं होगा, लेकिन नेट, सेट, पीएचडी धारी और 20-25 साल से सेवा देने वाले विद्वानों को बेरोजगार कर दिया गया। यह कहा का न्याय है?" उन्होंने पोर्टल में दबाए गए पदों को खोलने की मांग की।

"अतिथि व्यवस्था शोषण का प्रतीक": महासंघ के मीडिया प्रभारी डॉ. आशीष पाण्डेय ने कहा, "अतिथि व्यवस्था शोषण का प्रतीक है, जबकि विद्वान विद्वता का। 25 साल से सेवा देने वाले और नए नियुक्त विद्वानों को एक समान रखना अन्यायपूर्ण है। सरकार को अतिथि व्यवस्था खत्म कर एक बेहतर केंद्र बनाना चाहिए, जिसमें योग्यता और अनुभव को प्राथमिकता मिले। हरियाणा सरकार की तरह मध्य प्रदेश सरकार भी विद्वान हित में ऐतिहासिक आदेश जारी करे।"

1 जुलाई को गांधी स्टेडियम सतना में लगेगा कृत्रिम अंग उपकरण वितरण शिविर

मीडिया ऑडीटर, सतना (निप्र)। सामाजिक न्याय एवं दिव्यांगजन सशक्तीकरण के उप संचालक ने बताया कि जिले के दिव्यांगजनों को निःशुल्क मोटराइज्ड ट्रायसिकल व अन्य सहायक उपकरणों का एमपीसीएल व आईओसीएल के सीएसआर मद से भारतीय कृत्रिम अंग निगम निगम रिछाई जबलपुर की टीम द्वारा उपकरणों का वितरण 1 जुलाई को बिरला स्थित गांधी स्टेडियम सतना में सांसद गणेश सिंह की अध्यक्षता में किया जाना है। जिसमें दिव्यांग हितग्राहियों को शिविर स्थल तक अपने दस्तावेजों के सहित दूरभाष व मोबाइल नंबरों से उन्हें सरपंच, सचिवों, वार्ड प्रभारियों एवं मेदानी अमलों के माध्यम से उपस्थित करने एवं उन्हें सूचित करने के लिए सामाजिक सुरक्षा अधिकारियों को निर्देश दिये गये हैं।

अकादमी में प्रवेश हेतु खिलाड़ियों की चयनस्पर्धा का आयोजन 2 जुलाई को

मीडिया ऑडीटर, सतना (निप्र)। प्रभारी खेल एवं युवा कल्याण अधिकारी ने बताया कि वर्ष 2025-26 में मध्यप्रदेश राज्य एथलेटिक्स अकादमी में प्रवेश के लिए बालक-बालिका खिलाड़ियों की चयनस्पर्धा का आयोजन 2 जुलाई को प्रातः 9 बजे से दादा सुखेन्द्र सिंह स्पोर्ट्स कम्प्लेक्स जवाहर नगर सतना में किया जाना है। जिसमें प्रदेश स्तर के कोई भी खिलाड़ी भाग ले सकते हैं। खिलाड़ियों को चयन स्थल पर आधार कार्ड, जन्म प्रमाण पत्र, मूल निवासी, स्थानीय निवासी प्रमाण पत्र की मूल कॉपी एवं उनकी 2 छायाप्रति सहित उपस्थित होना अनिवार्य है। चयन ट्रायल में प्रतिभागिता करने वाले खिलाड़ियों को आवास, भोजन की व्यवस्था स्वयं वहन करना होगी। ट्रायल से संबंधित कोई भी जानकारी के लिए मो. 8982237027 एवं 88227979962 पर सम्पर्क कर सकते हैं।

जाखी एजी फीडरों की सप्लाई आज एवं कल प्रातः 9 से सायं 5 बजे तक बंद रहेगी

मीडिया ऑडीटर, सतना (निप्र)। म.प्र.पूर्व क्षेत्र विद्युत वितरण कंपनी लिमिटेड सतना के कार्यपालन अभियंता पंकज द्विवेदी ने बताया कि 220 केव्ही लीलो लाइन वास्ते 400 केव्ही उपकेन्द्र पीजीसीआईएल सतना के लोकेशन मॉपेजपदह 5तू जव। के मध्य वायरिंग कार्य हेतु मेट्रीनेस का कार्य किया जाना है। जिसमें 11 केव्ही जाखी एजी फीडर (सितपुरा से महकोना डीएन) की सप्लाई 28 जून एवं 29 जून को प्रातः 9 बजे से सायं 5 बजे तक बंद रहेगी।

शांति समिति की बैठक 3 जुलाई को

मीडिया ऑडीटर, सतना (निप्र)। मोहर्रम एवं आगामी त्यौहारों के अवसर पर जिले में शांति व्यवस्था एवं सद्भावना बनाये रखने के उद्देश्य से 3 जुलाई को दोपहर 12 बजे कलेक्ट्रेट सभागार मेहर में कलेक्टर एवं जिला दण्डाधिकारी रानी बाटु की अध्यक्षता में शांति समिति की बैठक आयोजित की गई है। बैठक में सभी संबंधित अधिकारी उपस्थित रहेंगे।

जेपी सुपर थर्मल पावर प्लांट शैक्षणिक भ्रमण रिपोर्ट लेखन में उत्कृष्ट छात्र-छात्राओं का सम्मान

मीडिया ऑडीटर, रीवा (निप्र)।शासकीय आदर्श विज्ञान महाविद्यालय, रीवा के भौतिक शास्त्र विभाग द्वारा आयोजित जेपी सुपर थर्मल पावर प्लांट, निगरी सिंगरौली के शैक्षणिक भ्रमण के दौरान रिपोर्ट लेखन के मूल्यांकन में उत्कृष्ट प्रदर्शन करने वाले छात्र-छात्राओं को पुरस्कृत करने हेतु पुरस्कार वितरण समारोह का आयोजन महाविद्यालय के सभागार में किया गया। कार्यक्रम में मुख्य अतिथि के रूप में उपस्थित प्रो. आर. पी. सिंह, अतिरिक्त संचालक, उच्च शिक्षा विभाग, रीवा एवं शहडोल सभाग ने कहा, "छात्रों को शैक्षणिक भ्रमण का अवसर मिलने पर उनका व्यावहारिक दृष्टिकोण विकसित होता है। इस प्रकार की रिपोर्ट लेखन प्रतियोगिताएँ उन्हें अपने अनुभवों को सहेजने एवं प्रस्तुत करने की कला सिखाती हैं, जिससे उनके व्यक्तित्व विकास में मदद मिलती है। छात्र जीवन में ऐसे आयोजनों का महत्व आगे चलकर उनके करियर एवं समाज में सकारात्मक योगदान देने में भी सहायक होता है।"

कार्यक्रम के विशिष्ट अतिथि महाविद्यालय के पूर्व छात्र एवं वरिष्ठ समाजसेवी श्री मथुरा प्रसाद गुप्ता ने कहा, "मैं आज अत्यंत गर्व और भावुकता का अनुभव कर रहा हूँ कि जिस महाविद्यालय में मैंने शिक्षा प्राप्त की, वहाँ के छात्र आज इतने उत्साह और लगन से तकनीकी भ्रमण कर अपने अनुभवों को रिपोर्ट लेखन के माध्यम से प्रस्तुत कर रहे हैं। यह हमारे क्षेत्र की अकादमिक संस्कृति को समृद्ध कर रहा है। शिक्षा केवल अंक प्राप्त करने के सीमित



नहीं रहनी चाहिए, बल्कि इसमें सीखने की उत्सुकता, प्रश्न पूछने का साहस और अपने ज्ञान को दूसरों तक पहुंचाने का भाव भी होना चाहिए। इस प्रकार की गतिविधियाँ विद्यार्थियों में आत्मविश्वास का विकास करती हैं और समाज में उनके योगदान की भावना को सशक्त बनाती हैं। मैं सभी विजेता और प्रतिभागी विद्यार्थियों को हार्दिक शुभकामनाएँ देता हूँ तथा यह अपेक्षा करता हूँ कि वे भविष्य में भी इसी प्रकार महाविद्यालय एवं समाज का नाम रोशन करते रहेंगे।"

कार्यक्रम की अध्यक्षता कर रहे प्राचार्य प्रो. आर. एन. तिवारी ने कहा, "महाविद्यालय का प्रयास है कि छात्र-छात्राओं को गुणवत्तापूर्ण एवं व्यावहारिक शिक्षा प्रदान की जाए। रिपोर्ट लेखन जैसी प्रतियोगिताएँ उन्हें

अपने विचारों को व्यवस्थित रूप से व्यक्त करने का अवसर देती हैं, जिससे उनकी अकादमिक गुणवत्ता एवं प्रस्तुतीकरण कौशल में वृद्धि होती है।" भौतिक शास्त्र विभागाध्यक्ष डॉ. यश कुमार सिंह ने कहा, "विभाग का उद्देश्य छात्रों को शैक्षणिक भ्रमण के माध्यम से ऊर्जा उत्पादन की तकनीकी प्रक्रियाओं को प्रत्यक्ष रूप से दिखाना एवं उन्हें रिपोर्ट लेखन के माध्यम से आत्म-अवलोकन का अवसर देना है।"

इस अवसर पर प्राणी शास्त्र विभाग के डॉ. अमिताभ मिश्र एवं डॉ. प्रदीप पटेल उपस्थित रहे। विभाग के प्राध्यापक डॉ. देवेन्द्र शर्मा ने आधार व्यक्त किया तथा कार्यक्रम का मंच संचालन डॉ. संदीप तिवारी ने किया। विभाग के प्राध्यापक डॉ. लक्ष्मी त्रिपाठी, डॉ. आशीष गुप्ता एवं डॉ.

इंस्पायर अवार्ड मानक विज्ञान प्रदर्शनी में मयंक को प्रथम स्थान



मीडिया ऑडीटर, सतना (निप्र)। प्रधानमंत्री जवाहर नवोदय विद्यालय रहिकवारा सतना के कक्षा 12वीं विज्ञान संकाय के छात्र मयंक साहू ने शासकीय एम्सीलैस उच्चतर माध्यमिक विद्यालय, सतना में आयोजित जिला स्तरीय इंस्पायर अवार्ड मानक विज्ञान प्रदर्शनी में प्रथम स्थान प्राप्त किया है। मयंक के विज्ञान मॉडल ने निर्णायकों और

उपरिथतजनों को अत्यंत प्रभावित किया और उन्हें आगामी राज्य स्तरीय प्रतियोगिता के लिए चयनित किया गया है। इस अवसर पर मध्यप्रदेश सरकार की नगरीय विकास एवं आवास राज्यमंत्री प्रतिमा बागरी ने मयंक साहू की उत्कृष्ट प्रस्तुति एवं रचनात्मक प्रतिभा की सराहना की और उन्हें विज्ञान एवं नवाचार के क्षेत्र में निरंतर उत्कृष्टता हेतु प्रोत्साहित

किया। विद्यालय के प्रधानाचार्य अजय सिंह ने मयंक को बधाई देते हुए कहा कि हमारे विद्यालय को मयंक साहू की इस उपलब्धि पर गर्व है। यह सफलता नवोदय की नवाचार भावना और कठिन परिश्रम का प्रतिफल है। यह उपलब्धि विद्यालय को गौरवान्वित करने के साथ-साथ अन्य विद्यार्थियों के लिए प्रेरणा का स्रोत भी बनेगी।

कार्यालय नगर पालिक निगम रीवा, जिला-रीवा (म.प्र.)					
// निविदा सूचना //					
क्रमांक-706/ई-टेंडर/विद्युत/न/आ/न/2025			रीवा, दिनांक: 16/06/2025		
निम्नलिखित कार्य हेतु केन्द्रीयकृत प्रणाली में पंजीकृत ठेकेदारों से ऑनलाइन निविदाएं आमंत्रित की जाती हैं। निविदा का विस्तृत विवरण वेबसाइट https://mptenders.gov.in पर देखा जा सकता है।					
क्र.	वृक्ष क्लस्टर एवं हाई टिंक तथा हाई ड्रिपक / लिंक	कार्य का नाम	कार्य की समयवधि एवं प्रबंध लागत	निविदा प्रपत्र का मूल्य एवं EMD	निविदा की अंतिम तिथि
1	2	3	4	5	6
1.	2025_UAD_431151_1 28-06-2025 [FIRST CALL] 706/16-06-2025	नगर पालिक निगम रीवा के कार्यालय भवन में निर्बाध विद्युत आपूर्ति हेतु 1600KVA06 सेट को आपूर्ति, स्थापना, पोशाक एवं कमीशनिंग का कार्य।	01 माह रु. 13.38 लाख	रु.2090.00 रु. 10035.00	25.07.2025 18:00 बजे तक।
नोट: निविदा से संबंधित किसी भी प्रकार के संशोधन का प्रकाशन ऑनलाइन https://mptenders.gov.in की वेबसाइट पर ही किया जायेगा, पृथक से संचारण पत्र में प्रकाशन नहीं किया जावेगा।					
कार्यपालन संयंत्र, (विद्युत) नगर पालिक निगम, रीवा (म.प्र.)					

विचार

आम जन के बीच भूमिका तलाशे राजभाषा विभाग

संविधान सभा ने हिंदी को राजभाषा के तौर पर भले ही स्वीकार कर लिया था, लेकिन राजभाषा के प्रतिष्ठापन और कार्यान्वयन को लेकर अलग से विभाग की स्थापना आजादी के फौरन बाद नहीं हो पाई। राजभाषा विभाग की स्थापना आजादी के 28 वर्ष बाद 26 जून 1975 को हुई थी। इसे संयोग कहें या कुछ और, राजभाषा हिंदी को प्रतिष्ठापित करने के लिए गठित भारत सरकार का राजभाषा विभाग जिस समय अपनी पचासवीं सालगिरह मना रहा है, ठीक उसी वक्त महाराष्ट्र और कर्नाटक समेत कई राज्यों में राजभाषा को लेकर सवाल उठाए जा रहे हैं। सवाल तो उस महाराष्ट्र में भी उठ रहा है, जहां के लोकमान्य तिलक, काका कालेलकर और विनोबा भावे जैसी विभूतियों ने हिंदी में राष्ट्रीय एकता के सूत्र दिखे थे। सदा की तरह तमिलनाडु ने हिंदी विरोध में राजनीतिक मोर्चा खोल ही रखा है। संविधान सभा ने हिंदी को राजभाषा के तौर पर भले ही स्वीकार कर लिया था, लेकिन राजभाषा के प्रतिष्ठापन और कार्यान्वयन को लेकर अलग से विभाग की स्थापना आजादी के फौरन बाद नहीं हो पाई। राजभाषा विभाग की स्थापना आजादी के 28 वर्ष बाद 26 जून 1975 को हुई थी। इसे संयोग ही कहेंगे कि जिस दिन स्वाधीन भारत के इतिहास के काले अध्याय यानी आपातकाल की घोषणा हुई, ठीक उसके अगले दिन राजभाषा विभाग अस्तित्व में आया। वैसे यह भी ध्यान देने की बात है कि संभवतः भारत अकेला देश है, जहां राजभाषा के लिए अलग से विभाग है। राजभाषा के कार्यान्वयन के लिए अधिकारी हैं। दुनिया में ऐसा उदाहरण किसी दूसरे देश में नहीं मिलता। पचास साल की यात्रा पूरी कर चुके राजभाषा विभाग की स्थापना का बुनियादी उद्देश्य राजभाषा संबंधी संवैधानिक और कानूनी नियमों का पालन सुनिश्चित कराना और संघ के सरकारी काम-काज में हिंदी का प्रयोग बढ़ाना रहा। किसी विभाग की पचास साल की यात्रा कोई कम नहीं होती। यह ठीक है कि इस दौरान हिंदी ने लंबा सफर तय किया है। संचार के माध्यमों, बाजार और सिनेमा ने हिंदी को दुनिया के उस कोने तक पहुंचा दिया है, जहां सरकारी सहयोग से उसके पहुंचने की कल्पना भी नहीं की जा सकती। इसके बावजूद हाल के दिनों में देखा जा रहा है कि नए सिरे से हिंदी के विरोध में आवाजें उठ रही हैं। हिंदी विरोधी सुर उन राज्यों में भी दिख रहे हैं, जहां कभी हिंदी के समर्थन में आंदोलन हुए, हिंदी ने जहां रचनात्मक उपलब्धियां हासिल कीं। महाराष्ट्र ऐसा ही राज्य है। लेकिन नई शिक्षा नीति के त्रिभाषा फॉर्मूले के तहत हिंदी को रखने के चलते इस राज्य में विरोध तेज हो गया। इस विरोध की आंच बैंकों और केंद्र सरकार के दूसरे दफ्तरों तक पहुंची, जहां हिंदीभाषी कर्मचारी और अधिकारी कार्यरत हैं। स्थानीय राजनीतिक कार्यकर्ताओं ने उन पर मराठी बोलने का दबाव बढ़ाया। सोशल मीडिया के जरिए दुनिया ने देखा कि मराठी नहीं बोल पाने के कारण बैंकों और दूसरे संस्थानों के कर्मचारियों से किस तरह बदसलूकी हुई। महाराष्ट्र से सटे कर्नाटक राज्य में भी ऐसा नजर आया। कन्नड़ ना बोल पाने के कारण एक बैंक अधिकारी के साथ स्थानीय समूह बदतमीजी करते नजर आए।

बेटियों के लिये मोह बढ़ना संतुलित समाज का आधार

ललित गर्ग

दुनियाभर में माता-पिता आमतौर पर अब तक बेटियों की तुलना में बेटों को ज्यादा पसंद करते आ रहे हैं, लेकिन प्राथमिकताओं को लेकर वैश्विक दृष्टिकोण में एक सूक्ष्म, महत्वपूर्ण और बड़ा बदलाव देखने को मिल रहा है। इस बात के संकेत मिल रहे हैं कि अब लड़के की तुलना में लड़कियों को अधिक पसंद किया जाने लगा है। ऐसा इसलिए हो सकता है योंकि लड़कियों के प्रति पूर्वाग्रह कम है और संभवतः लड़कों के प्रति पूर्वाग्रह ज्यादा है। नए साक्ष्य एवं अध्ययन इस बदलाव का संकेत देते हैं, जो संभवतः बढ़ते एकल परिवार परपरा, तथाकथित आधुनिक-सुविधावादी जीवनशैली एवं कैरियर से जुड़ी प्राथमिकताओं के चलते लड़कों से जुड़े एक सूक्ष्म भय, उपेक्षा एवं उदासीनता को उजागर करते हैं।



‘द इकोनॉमिस्ट’ द्वारा ताजा प्रकाशित रिपोर्टों में, लिंग प्राथमिकताओं को लेकर वैश्विक दृष्टिकोण में कुछ ऐसे ही दिलचस्प रुझान सामने आए हैं, जिसमें लड़कों के प्रति सदियों पुराना झुकाव अब कम हो रहा है। रिपोर्ट के अनुसार, दुनियाभर में माता-पिता अब लड़कों की तुलना में लड़कियों को भविष्य की सुरक्षा को लेकर अधिक पसंद कर रहे हैं। विकासशील देशों में, लड़कों के प्रति पूर्वाग्रह कम हो रहा है, जबकि अमीर देशों में लड़कियों को प्राथमिकता दी जा रही है। इसके अतिरिक्त, युवा पुरुषों और महिलाओं के बीच लैंगिक भूमिकाओं को लेकर विचारों में अंतर बढ़ता जा रहा है।

ग्लोबल जेंडर गैप रिपोर्ट 2025 में, भारत 148 देशों में 131वें स्थान पर है, जो पिछले वर्ष की तुलना में दो स्थान नीचे है, और इसका लैंगिक समानता स्कोर 64.1 प्रतिशत है। वर्तमान प्रगति की दर से, पूर्ण लैंगिक समानता प्राप्त करने में 134 वर्ष लगेंगे, जो दर्शाता है कि प्रगति की समग्र दर धीमी है। इन रिपोर्टों से पता चलता है कि दुनिया भर में लैंगिक समानता की दिशा में प्रगति हो रही है, लेकिन अभी भी बहुत कुछ किया जाना बाकी है। भारत के लिये लैंगिक समानता की दिशा में दो पायदान की गिरावट का सबसे बड़ा कारण महिला समानता को लेकर चल रहे आन्दोलन है। भारत की बेटियां आज अंतरिक्ष

से लेकर खेल के मैदान तक में बुलाईयां छू रही हैं। वे परिवार की जिम्मेदारियों को निभाने में उल्लेखनीय भूमिकाओं का निर्वाह कर रही है। सरकार द्वारा ‘बेटी बचाओ, बेटी पढ़ाओ’, ‘सुकन्या समृद्धि योजना’ जैसे सराहनीय पहल के जरिए बेटियों को आगे बढ़ने के अवसर मिल रहे हैं।

इक्कीसवीं सदी की चौखट पर खड़ी दुनिया में बड़े व्यापक बदलाव हो रहे हैं। इंसानी रिश्तों की अहमियत को लेकर भी नई सोच पनप रही है। अब अमेरिका, दक्षिण कोरिया, भारत और चीन में, लिंग अनुपात सामान्य या यहाँ तक कि बेटी की पसंद के संकेत दिखाने लगा है। ऐसे में सवाल उठना स्वाभाविक है कि इस बदलाव की असल वजह क्या है? दरअसल, माता-पिता में यह धारणा बलवती होती जा रही है कि बेटियां उनकी ढलती उम्र में धीरे-धीरे अधिक विश्वसनीय देखभाल करने वाली साबित हो सकती हैं। उन्हें परिवार से गहरे तक जुड़े रहने की अधिक संभावना के रूप में देखा जाने लगा है। आज बेटियों को बेटों के मुकाबले बेहतर शैक्षणिक प्रदर्शनकर्ता, परिवार सार-संभालकर्ता, माता-पिता के प्रति जिम्मेदारी निर्वाहकर्ता के रूप में देखा जाने लगा है। तेजी से कामकाजी दुनिया का हिस्सा बनने के कारण वे आर्थिक रूप से स्वावलंबी होने से अनेक पारिवारिक जिम्मेदारियों के लिये

अधिक संवेदनशील है। ऐसा माना जाने लगा है कि बेटियां बेटों के मुकाबले में ज्यादा संवेदनशील होती हैं और जीवन के अंतिम पड़ाव में मां-बाप को सुरक्षा कवच प्रदान कर सकती हैं। जिसके चलते लोग बेटों के मुकाबले बेटियों को अपनी प्राथमिकता बनाने को तरजीह देने लगे हैं।

पश्चिमी देशों में गोद लेने और आईवीएफ के डेटा दिखाते हैं कि बेटियों को चुनने की दिशा में स्पष्ट झुकाव है। दरअसल, पश्चिमी देशों के एकल परिवारों में बेटे अपनी गृहस्थी बसाकर मां-बाप को उनके भाग्य पर छोड़ जाते हैं। भारत में भी यही स्थितियां देखने को मिल रही है। जबकि सदियों से भारत की समाज-व्यवस्था एवं परिवार-परम्परा पुत्र मोह की ग्रंथि से ग्रस्त रहा है। जिसके चलते शिशु लिंग अनुपात में असंतुलन बढ़ता गया है। देश में हुई 2016 की जनगणना में लड़कों की तुलना में लड़कियों की घटती संख्या के आंकड़े चौंकाते ही नहीं बल्कि दुखी भी करते हैं। जिस तरह से लड़के-लड़कियों का अनुपात असंतुलित हो रहा है, उससे ऐसी चिन्ता भी जतायी जाने लगी है कि यही स्थिति बनी रही तो लड़कियां कहां से जाएंगे? हालत यह है कि आंध्र प्रदेश में 2016 में प्रति एक हजार लड़कों के मुकाबले महज आठ सौ छह लड़कियों का जन्म दर्ज किया गया। हालांकि, अब आधिकारिक आंकड़े बता रहे हैं कि देश में शिशु लिंग अनुपात दर में सुधार हुआ है।

जन्म से पहले ही पता चल जाए कि लड़की यानी बालिका पैदा होगी तो माता-पिता उसकी जान लेने से भी नहीं कतराते। कन्या भ्रूण हत्या की बढ़ती घटनाएं इसी सोच का परिणाम बनी। पिछली सदी में समाज के एक बड़े वर्ग में यह एक विभीषिका ही थी कि परिवार की धुरी होते हुए भी नारी को वह स्थान प्राप्त नहीं था जिसकी वह अधिकारिणी थी। उसका मुख्य कारण था सदियों से चली आ रही कुरीतियां, अंधविश्वास व बालिका शिक्षा के प्रति संकीर्णता। कितनी विडम्बना है कि देश में हम ‘बेटी बचाओ, बेटी पढ़ाओ’ का नारा बुलन्द करते हुए एक जोरदार मुहिम चला रहे हैं उस देश में लगातार बालिकाओं की संख्या घटने का दाग लगाता रहा है। यह दाग ‘एक भारत, श्रेष्ठ भारत’ के संकल्प पर भी लगा है और यह दाग हमारे द्वारा नारी को पूजने की परम्परा पर भी लगा है। लेकिन प्रश्न है कि हम कब बेदाग होंगे? लेकिन अब इस संकीर्ण सोच में बदलाव आना एक सुखद संकेत है।

अच्छे भविष्य के लिए हम बेटियों की पढ़ाई से ही सबसे ज्यादा उम्मीदें बांधते हैं। बेटी बचाओ, बेटी पढ़ाओ जैसे नारे हमारे संकल्प को बताते हैं, हमारी सदृच्छा को दिखाते हैं, भविष्य को लेकर हमारी सोच को जाहिर करते हैं, लेकिन वर्तमान की हकीकत इससे उलट है, इसे बदलने में अभी भी लम्बा सफर तय करना होगा। बालिकाएं पढ़ाई में अपने झंडे भले ही गाड़ दें, लेकिन उन्हें आगे बढ़ने से रोकने की कसरताएं कई तरह की हैं। शताब्दियों से हम साल में दो बार नवरात्र महोत्सव मनाते हुए कन्याओं को पूजते हैं। लेकिन विडम्बना देखिये कि सदियों की पूजा के बाद भी हमने कन्याओं को उनका उचित स्थान और सम्मान नहीं दे पाये हैं। राष्ट्रीय परिवार स्वास्थ्य सर्वेक्षण-5 (2019-21) का सर्वे चिंता बढ़ाने वाला है। सर्वे के अनुसार, लगभग 15 फीसदी भारतीय माता-पिता अभी भी बेटियों की तुलना में बेटों की आकांक्षा रखते हैं। यही वजह है कि हरियाणा, पंजाब और उत्तर प्रदेश जैसे राज्यों में विषम शिशु लिंगानुपात चिंता का विषय बना हुआ है।

लड़कियों को भावनात्मक लगाव या घरेलू स्थिरता के लिये तो महत्व दिया जा सकता है, लेकिन जरूरी नहीं कि पोषण, शिक्षा या विरासत तक उन्हें समान पहुंच दी जाए। भारतीय समाज में दहेज जैसी सांस्कृतिक प्रथाएं आज भी बेटी के माता-पिता की बड़ी चिंता बनी रहती हैं। परंपरावादी समाज में यह धारणा बलवती रही है कि बेटियां दूसरे परिवार की हैं। यही वजह है कि ग्रामीण और शहरी गरीब समुदायों में लड़कियां हाशिये पर रख जाती हैं। लेकिन इसके बावजूद भारत को लिंग समानता के वैश्विक आंदोलन की किसी भी तरह अनदेखी नहीं करनी चाहिए। ग्लोबल जेंडर गैप रिपोर्ट 2025 वैश्विक लैंगिक अंतर का आकलन और तुलना करने के लिए एक समझने योग्य ढांचा प्रदान करके और उन देशों को उजागर करके जो इन संसाधनों को महिलाओं और पुरुषों के बीच समान रूप से विभाजित करने में रोल मॉडल हैं, रिपोर्ट अधिक जागरूकता के साथ-साथ नीति निर्माताओं के बीच अधिक आदान-प्रदान के लिए उत्प्रेरक का काम करती है। भारत में समान संपत्ति अधिकार लागू करने, दहेज प्रथा की कुरीति को समाप्त करने की दिशा में सख्त कदम उठाने चाहिए। तभी भारतीय समाज में लिंगभेद की मानसिकता खत्म होगी और लैंगिक समानता की दिशा में मार्ग प्रशस्त होगा। साथ ही देश में तेजी से बढ़ती बुजुर्गों की आबादी के लिये बालिकाएं सामाजिक सुरक्षा सुनिश्चित करने की दिशा में आधार बन सकेंगी।

युद्ध दो देशों में संघर्ष ही नहीं पारिस्थितिकी तंत्र पर भी ड़ालता है असर

डॉ. राजेन्द्र प्रसाद शर्मा

युद्ध केवल जन-धन हानि तक ही सीमित नहीं रहकर इसके साइड इफेक्ट जन-धन हानि से भी अति गंभीर होते हैं। युद्ध के चलते जिस तरह के गोला-बारुद और केमिकल युक्त बम, मिसाइलें और ना जाने क्या क्या का उपयोग होता है जो प्रकृति पर दूरगामी नकारात्मक असर छोड़ते हैं। आज भले ही इजरायल-ईरान युद्ध के बीच युद्धविराम हो गया हो और भारत पाक युद्धविराम की तरह इसका श्रेय भी डोनाल्ड ट्रम्प ले रहे हो पर युद्ध के दूरगामी दुष्परिणामों से आने वाली पीढ़ी और प्रकृति किसी को माफ करने वाली नहीं है। हालांकि इजरायल-युद्ध में दोनों देशों द्वारा ही अपनी अपनी जीत के दावें किये जा रहे हैं पर यह नहीं भूलना चाहिए कि युद्ध किसी समस्या का समाधान नहीं हो सकता तो दूसरी और आज के समय में युद्ध किसी निर्णायक स्तर पर पहुंच ही जाये यह भी कहा जाना बेमानी होगा।

इजरायल-ईरान युद्ध से पहले इजरायल-हमास युद्ध, भारत पाकिस्तान के बीच ऑपरेशन सिन्दूर और लंबे समय से लगातार चला आ रहा रुस-यूक्रेन युद्ध हमारे सामने हैं। आज चल रहे इन युद्धों में से किसी को भी निर्णायक स्तर पर पहुंचते हुए नहीं देखा जा सकता और आज के समय के इन युद्धों को निर्णायक स्तर पर ले जाने की बात करना भी बुद्धिमानी नहीं मानी जा सकती। आज का युद्ध कोई बच्चों का खेल नहीं है। यूक्रेन जैसा छोटा सा देश रुस जैसे बिग गन का पूरे साहस के साथ मुकाबला कर रहा है।

देखा जाए तो आज दुनिया के हालात अच्छे नहीं कहे जा सकते। एक ओर युद्ध जैसे हालात बने हुए हैं तो दूसरी ओर दुनिया के देश आतंकवादी गतिविधियों से दोचार हो रहे हैं। बांग्लादेश का तत्का पलट हमारे सामने है तो पाकिस्तान में औपचारिक रुप से सेना द्वारा सत्ता पर काबिज होने के समाचार देर सबेर आने ही है। अमेरिका में दूसरे देशों से शरणार्थी के रुप में आये लोग आये दिन नाक में दम कर रहे हैं। यूरोपीय देश खासतौर से फ्रांस इसका भुक्तभोगी रह चुका है। देखा जाए तो दुनिया के अधिकांश देश अशांति के हालात से दो चार हो रहे हैं।



युद्ध चाहे आज के जमाने का हो या पुराने जमाने का अपने निशान धरती पर लंबे समय तक के लिए छोड़ जाते हैं। यह कहना कि युद्ध इतिहास की बात रह जाता है, गलत होगा। यह विश्लेषण में युक्तिसंगत नहीं कहा जा सकता कि युद्ध के दौरान अमुक देश के इतने करोड़ रुपए प्रतिदिन खर्च हो रहे थे या

युद्ध के कारण जनहानि के साथ ही करोड़ों की संपत्ति और युद्ध सामग्री का नष्ट होना भी एक बात है। इसके साथ ही युद्ध में प्रयुक्त सामग्री खासतौर से युद्ध आयुधों के प्रयोग के कारण प्रकृति पर कितना प्रतिकूल असर पड़ता है वह अकल्पनिय होता है। हालिया युद्धों में किस तरह से मिसाइलों का इस्तेमाल

किया गया है और दूसरी ओर उन्हें नष्ट करने के प्रयास हुए हैं। इससे केवल क्षेत्र विशेष ही नहीं अपितु वायु मण्डल, पारिस्थिति तंत्र सहित प्रकृति पर गंभीर दूरगामी प्रतिकूल प्रभाव पड़ा है। बम, गोलाबारी, धुंआ, रासायनिक तत्वों के उपयोग से ग्रीन हाउस गैसों में बढ़ोतरी हुई है।

ग्लोबल वार्मिंग पर इसका सीधा सीधा असर पड़ेगा। यह तो वायु मण्डल के प्रदूषित होने और ग्लोबल वार्मिंग की बात है दूसरी तरफ रासायनिक बमों के अवशेष और युद्ध के कारण बारूदी सुरंगों या बारूद आदि सामग्री के उपयोग के कारण भूजल, मिट्टी आदि भी प्रदूषित होती है और पानी के प्रदूषित होने और मिट्टी की उर्वरा शक्ति प्रभावित होती है। इसके साथ ही जल, थल और नभ तीनों ही स्थानों पर जैव विविधता प्रभावित होती है। वन्य जीवों के साथ ही प्रश-पक्षियों सहित अन्य प्रजातियों की विलुप्ति सहित अनेक दुष्प्रभाव सामने आते हैं। युद्ध के कारण जीवाश्म ईंधन के अत्यधिक उपयोग से प्रदूषण के साथ ही प्राकृतिक संसाधनों पर विपरीत प्रभाव आता है।

पारिस्थितिकी तंत्र के प्रभावित होने के साथ ही युद्ध के कारण जिस तरह से जन-धन हानि और प्रकृति पर विपरीत प्रभाव के साथ ही युद्ध के कारण संसाधनों के नष्ट होने, उन्हें वापिस दुरुस्त करने, आधारभूत संरचना विकसित करने और कुछ कार्य तत्काल दुरुस्त करने के होते हैं तो कुछ सुधार कार्यों में लंबा समय लगाना होता है। इस तरह से युद्ध के कारण केवल दो देशों के बीच तात्कालीक संघर्ष और संघर्ष विराम मात्र नहीं होता और युद्ध का असर केवल जन-धन हानि तक ही सीमित नहीं होता यहाँ तक कि युद्ध का असर युद्धरत देशों तक ही नहीं होता अपितु युद्ध के कारण प्रत्यक्ष-अप्रत्यक्ष रुप से अधिकांश देश प्रभावित होते हैं और प्राकृतिक संसाधनों पर सीधा असर पड़ता है। आज जिस तरह से विश्व गांव की बात की जाती है ग्लोबल की बात की जाती तो है यह साफ है कि युद्ध केवल युद्धरत देशों ही नहीं अपितु समूचे विश्व को युद्ध की आंच से दो चार होना पड़ता है। ऐसे में साम्राज्यवादी सोच और अहम् को त्याग कर उसके स्थान पर आपसी समझ और बातचीत से ही समस्या का समाधान महत्वपूर्ण हो जाता है।

राष्ट्रीय मिशन ऑन एडिबल ऑयल योजना के तहत कछौड़ में किया गया मूंगफली बीज का वितरण



मीडिया ऑडीटर, एमसीबी (निप्र)। कृषि एवं किसान कल्याण विभाग द्वारा राष्ट्रीय मिशन ऑन एडिबल ऑयल योजना के अंतर्गत विकासखंड मनेंद्रगढ़ की ३ थ्रह कछौड़ क्षेत्र में किसानों को मूंगफली बीज का वितरण किया गया। यह कार्यक्रम जिले में तिलहन उत्पादन को बढ़ावा देने और किसानों की आय में वृद्धि के उद्देश्य से आयोजित किया गया। इस योजना के तहत पात्र किसानों को उन्नत किस्म के मूंगफली बीज प्रदान किए गए, जिससे वे खरीफ सीजन में अधिक उपज प्राप्त कर सकें। कार्यक्रम का संचालन RAO कछौड़ एवं कृषि विभाग के समन्वय से किया गया। कृषि विभाग के अधिकारियों ने मौके पर उपस्थित किसानों को बीज की विशेषताओं, बुवाई की विधि, उर्वरक प्रबंधन, कीट नियंत्रण तथा फसल बीमा संबंधी जानकारी भी दी। साथ ही यह भी बताया गया कि यह योजना केंद्र एवं राज्य सरकार की संयुक्त पहल है, जिसका उद्देश्य

खाद्य तेलों में आत्मनिर्भरता प्राप्त करना है। कृषि विभाग के अनुसार, RAO कछौड़ क्षेत्र में सैकड़ों किसानों को इस बीज वितरण से लाभ होगा। यह बीज विशेष रूप से उच्च उत्पादकता वाले हैं और स्थानीय जलवायु के अनुकूल हैं। कार्यक्रम के दौरान किसानों को सरकार द्वारा संचालित अन्य योजनाओं जैसे पीएम किसान सम्मान निधि, पीएम फसल बीमा योजना, मुदा स्वास्थ्य कार्ड योजना आदि की भी जानकारी दी गई। किसानों ने इस पहल का स्वागत करते हुए सरकार और कृषि विभाग के प्रति आभार जताया। उनका कहना था कि समय पर बीज उपलब्ध कराना एक बड़ी राहत है, जिससे फसल की तैयारी सुचारु रूप से की जा सकेगी। कार्यक्रम के अंत में उपस्थित सभी किसानों को बीज किट वितरित किए गए और उन्हें तकनीकी सहायता हेतु RAO कार्यालय से नियमित संपर्क में रहने की सलाह दी गई।

मोहर्रम का चांद दिखते ही इस्लामी नये साल की शुरुआत



मोहर्रम 06 जुलाई को

मीडिया ऑडीटर, रीवा (निप्र)। शहीदाने कर्बला हजरत इमाम हुसैन रजि. व 72 जिनशिर साथियों की याद में मनाया जाने वाला यौमे आसूरा मोहर्रम पूरे प्रदेश के साथ-साथ विन्ध्य क्षेत्र में भी 06 जुलाई को मनाये जाने का निर्णय उम्मत-ए-मोहम्मदिया कमेटी रीवा की बैठक में लिया गया, मीटिंग की अध्यक्षता कमेटी संस्थापक मो0 शुऐब खान ने की, जबकि ऑल इण्डिया मुस्लिम ल्योहार कमेटी के जिला अध्यक्ष मुस्ताहाक खान विशेष रूप से उपस्थित रहे। मोहर्रम का चांद दिखते ही 1447 हिजरी का आगाज हो गया। कमेटी ने समस्त विन्ध्यवासियों को नये वर्ष की मुबारकबाद दी है।

उम्मत-ए-मोहम्मदिया कमेटी रीवा के संस्थापक मोहसिन खान, राष्ट्रीय अध्यक्ष मो0 मखदूम खान एवं मीडिया प्रभारी अजहरुद्दीन खान ने प्रेस को जारी विज्ञप्ति में बताया है कि मोहर्रम की पहली तारीख 27 जून को हुई, इस लिहाज से यौमे आसूरा मोहर्रम 06 जुलाई को मनाया जायेगा। मोहर्रम की पहली तारीख को इस्लाम के दुसरे खलीफा अमीरुल मोमिनीन हजरत उमर फारूख रजि0 अन्हो की शहादत हुई थी, इनका ईसाफ पूरी दुनिया में बेमिशाल है। इस्लामी वर्ष यानी हिजरी सन् का पहला महीना है, हिजरी सन् का आगाज इसी महीने से होता है, इस माह को इस्लाम के चार पवित्र महीनों में शुमार किया जाता है। इस्लाम का पहला महीना कुर्बानी से शुरू होकर आखरी महीना जिल्हाजिज्जा कुर्बानी से समाप्त होता है, इन महीनों का अलग-अलग महत्व है। मोहर्रम की 9 एवं 10 तारीख को रोजा रखा जाता है, जो रामजान के रोजो के बाद इस रोजे की बड़ी अहमियत है। हसीब खान राज ने बताया कि मोहर्रम के 10 तारीख को गरीबों को दान पुण्य करना चाहिये, गरीबों, यतीमों, मिस्कीनों को अच्छा से अच्छा भोजन कराना चाहिये व बीमारों की अयादत करने का हुक्म है, साथ ही यौमे आसूरा के दिन नफिल नमाज पढ़ने का बड़ा

सबाब है। मोहर्रम की 10 तारीख को कर्बला का दर्दनाक वाक्या पेश आया, जिसमें हुजूर पाक सल्ल. के प्यारे नवासे हजरत इमाम हुसैन रजि0 को ईराक स्थित कर्बला के मैदान में शहीद कर दिये गये थे। अजहरुद्दीन अज्जू ने बताया कि कर्बला की घटना अपने आप में बड़ी विभत्स और निन्दनीय है। हजरत इमाम हुसैन रजि0 अपने नाना जान के उम्मत के लिये नमाज की हालत में सजदे में अपनी गर्दन न्योछावर कर दी। इस घटना से पूरी दुनिया में एक नये सिर से सत्य का जन्म हुआ, क्योंकि ये जग न तख्तोताज के लिये थी और न मालोचर के लिये थी, बल्कि ये जंग हक व ईसाफ की जंग थी। इमाम हुसैन ने असत्य के सामने झुकने के बजाय सत्य के लिये अपनी जान देना मुनासिफ समझा और अपनी गर्दन काट दी और रहती दुनिया तक के लिये अपने पीछे एक पैगाम छोड़ गये कि सत्य कभी असत्य के सामने नहीं झुकता, ये मिसाल अपने आप मे बेमिसाल और बेनजिर है जिसकी दुनिया में कहीं मिसाल नहीं मिलती। हमे इस महीने की कद्र करते हुये इमाम हुसैन के बताये हुये रास्ते पर अपना जीवन व्यतीत करना चाहिये। कमेटी के संस्थापक मो0 शुऐब खान, एवं मोहसिन खान, जिला संयोजक साबिर खान अशरफी, अध्यक्ष मो0 मखदूम खान, पार्षद प्रतिनिधि सहफूज खान, सचिव मुस्ताहाक खान, मो0 एहसान, गुल मोहम्मद अंसारी, मीडिया प्रभारी अजहरुद्दीन खान, लईक कावरी, मुस्ताक खान, वाइज खान कादरी सुहेल अशरफी, सईद अशरफी, वहाबुद्दीन खान, माजिद खान, जान मोहम्मद खान, अयूब खान, राशिद खान, वाजिद खान, अयूब खान, शाहिद खान, गुलाम मोहम्मद, मो0 हसीब खान राज, मौलाना गुलाम मुजतबा अशरफ आदि ने देश, प्रदेश सहित विन्ध्यवासियों को नये इस्लामी साल की मुबारक बाद देते हुये जिला प्रशासन से मुस्लिम बाहुल्य क्षेत्रों में एवं जिन जगहो पर ताजिया रखी जाती है उन जगहो पर विषेय साफ सफाई, प्रकाश, पानी एवं नालियों में कीटनाशक दवाइयों की छिडकाव करने की मांग की है।

'मैं दोषी नहीं हूं' लिखकर पटवारी ने लगाई फांसी, बिलासपुर भारतमाला प्रोजेक्ट में फर्जीवाड़ा का आरोप

मीडिया ऑडीटर, बिलासपुर (एजेंसी)। बिलासपुर के बहुचर्चित भारतमाला परियोजना फर्जीवाड़े में निलंबित किए गए पटवारी सुरेश मिश्रा ने आत्महत्या कर ली है। शुक्रवार को सुरेश की लाश फार्म हाउस में फंदे से लटकी मिली है, जो उनकी बहन सरस्वती दुबे का है। मामला सकरी थाना क्षेत्र के जोकी गांव का है।बताया जा रहा है कि मिश्रा को कुछ दिन पहले ही निलंबित किया गया था। 30 जून को वे रिटायर होने वाले थे। सुरेश मिश्रा कुछ समय से मानसिक तनाव में थे। मौके से पुलिस को सुसाइड नोट भी मिला है। दरअसल, भारतमाला परियोजना के तहत बिलासपुर-उरगा राष्ट्रीय राजमार्ग के लिए भूमि अधिग्रहण में कथित फर्जी दस्तावेजों की जांच में उन्हें दोषी पाया गया था। इसके बाद 25 जून को भूमि अधिग्रहण में गड़बड़ी मामले में पूर्व तहसीलदार छत्र उइके और सुरेश मिश्रा के खिलाफ तोरवा थाने में नामजद FIR दर्ज की गई हुई थी।

बताया जा रहा है कि FIR के बाद वह टेंशन में थे। तनाव में आकर खोफनाक कदम उठाया है। उन्होंने जोकी गांव में अपनी बहन के फार्महाउस में फांसी लगाई है, वहां वह अक्सर जाया करते थे। परिजनों ने फंदे पर लाश देखकर पुलिस को सूचना दी।



सूचना मिलते ही सकरी पुलिस जोकी गांव पहुंची। पुलिस ने शव को अपने कब्जे में लेकर मॉर्च्युरी में रखवा दिया है। शनिवार को पोस्टमॉर्टम के बाद लाश परिजनों को सौंपी जाएगी। फार्महाउस में पुलिस को सुसाइड नोट मिला है। सकरी थाना प्रभारी प्रदीप आर्या ने बताया कि सुरेश मिश्रा ने दोपहर 1 बजे के करीब फांसी लगाई है। पुलिस को कमरा भीतर से बंद मिला। लाश कमरे के पंखे पर रस्सी के सहारे लटकी हुई थी। मौके में सुसाइड नोट भी बरामद हुआ है।

बताया जा रहा है कि सुसाइड नोट में मैं दोषी नहीं हूं लिखा है। इसके साथ ही सुरेश ने सुसाइड नोट में षडयंत्र के साथ फंसाने का आरोप लगाया है, जिसमें कहा है कि बड़े

अधिकारियों ने उन्हें जान-बूझकर फंसाया है। उनका इस केस से कोई लेना-देना नहीं है।

वहीं मामले SP रजनेश सिंह ने बताया कि पटवारी की आत्महत्या का जांचकारी मिली है। सुसाइड नोट को लेकर जानकारी ली जा रही है। सुसाइड नोट में लिखे तथ्य और उसकी जांच के बाद ही आगे की कार्रवाई की जाएगी।

अब जानिए क्या है भारतमाला प्रोजेक्ट फर्जीवाड़ा केस ? दरअसल, भारतमाला परियोजना के तहत बिलासपुर-उरगा राष्ट्रीय राजमार्ग के लिए जमीन अधिग्रहण में भारी गड़बड़ी उजागर हुई थी थी। देका गांव में अधिग्रहित जमीन के मुआवजा प्रकरण में फर्जी दस्तावेज तैयार कर सरकार को नुकसान

पहुंचाया गया।

सरकार को आर्थिक क्षति पहुंचाने के आरोप में तत्कालीन तहसीलदार डीएस उइके और तत्कालीन पटवारी सुरेश कुमार मिश्रा के खिलाफ कार्रवाई की गई। सरकार के निर्देश पर एसडीएम और जिला स्तरीय समिति ने मामले की जांच की।

जिला स्तरीय जांच समिति के मुताबिक तत्कालीन तहसीलदार डीएस उइके और तत्कालीन पटवारी सुरेश कुमार मिश्रा की भूमिका संदिग्ध पाई गई। जांच में सामने आया कि राजस्व अभिलेखों में कूटरचना कर कुछ व्यक्तियों के नाम अवैध रूप से दर्ज किए गए।

इसके आधार पर नामांतरण और बंटवारे की प्रक्रिया पूरी की गई। इसके कारण भूमि अधिग्रहण में वास्तविक से अधिक मुआवजा राशि की गणना हुई। इस गड़बड़ी के कारण शासन को आर्थिक नुकसान उठाना पड़ा और वर्तमान में प्रकरण लंबित होने के चलते मुआवजा वितरण नहीं हो सका है।

पटवारी सुरेश मिश्रा को कुछ दिन पहले ही कलेक्टर ने निलंबित कर दिया था। देका में पोस्टिंग के दौरान उसने भारत माला प्रोजेक्ट के मुआवजे को लेकर गड़बड़ी की थी। फिलहाल उनकी पोस्टिंग तखतपुर क्षेत्र में थी। उन्हें जिला मुख्यालय में अटेंच किया गया था।

रायपुर में 10वीं की छात्रा का चाकू-पत्थर से मर्डर



मीडिया ऑडीटर, रायपुर (एजेंसी)। रायपुर में एक हत्यारे ने 10 की छात्रा की बेरहमी से हत्या कर दी। चाकू और पत्थर से मारा है। नाबालिग के शरीर पर चाकू से गोदने और पत्थर से कुचलने के निशान हैं। मर्डर के वक्त खेत में घसीटने के भी निशान मिले हैं। मामला खोरा थाना क्षेत्र के बेल्दार सिवनी गांव का है। मिली जानकारी के मुताबिक मुक्तिका का नाम मुस्कान धीवर (16) है, जो बेल्दार सिवनी के महामाया चौक की रहने वाली थी। वह 26 जून को दोपहर एक बजे से घर से लापता थी। 27 जून को सुबह 11 बजे गांव के पास खेत में लाश पड़ी हुई मिली है।

रचनाएं, तस्वीरें और पत्र शामिल थे। लेकिन किताब पूरी होने से पहले ही शब्दों का ये जादूगर इस दुनिया को अलविदा कह गया। अगले महीने किताब का विमोचन होना था।

30 जून को साथ कैबिनेट की बैठक

मीडिया ऑडीटर, रायपुर (एजेंसी)। छत्तीसगढ़ राज्य की सरकार 30 जून को कैबिनेट की बैठक करने जा रही है। ठीक 9 दिन पहले साथ सरकार ने कैबिनेट की बैठक की थी। ये बैठक मुख्यमंत्री विष्णु देव साय की अध्यक्षता में होगी। सोमवार को होने वाली ये बैठक दोपहर 12.00 बजे अटल नगर नवा रायपुर स्थित मंत्रालय (महानदी भवन) में होगी।

ये बैठक प्रदेश में नए चीफ सेक्रेटरी और स्थाई डीजीपी की नियुक्ति की चर्चा के बीच हो रही है। माना जा रहा है बैठक में इसे लेकर चर्चा हो सकती है। इसके बाद सरकार नियुक्ति का आदेश जारी कर सकती है। छत्तीसगढ़ के मुख्य सचिव (एस) अमिताभ जैन 30 जून को रिटायर हो रहे हैं।

पुलिस लिखी कार ने 3 लोगों को कुचला

2 की मौके पर मौत हो गई, एक गंभीर

मीडिया ऑडीटर, रायपुर (एजेंसी)। छत्तीसगढ़ के कवर्धा जिले में यूपी पासिंग पुलिस लिखी कार ने 3 लोगों को कुचल दिया, जिसमें 2 की मौके पर मौत हो गई। वहीं एक की हालत नाजुक बताई जा रही है। कार में 6 लोग सवार थे। घायल को गंभीर हालत में अस्पताल में भर्ती कराया गया है। मामला पंडरिया थाना क्षेत्र का है। इसके साथ ही महासमुंद जिले में ह्ला53 पर टक ने बाइक सवार 2 दोस्तों को टक्कर मार दी। दोनों की मौके पर मौत हो गई। वहीं सरगुजा के मैनपाट क्षेत्र में सड़क किनारे खड़े ट्रैक्टर से बाइक टकरा गई।



रीवा में गूज महोत्सव की रही धूम आयोजन में अंतरराष्ट्रीय कलाकारों ने दिखाया अपना जौहर

मीडिया ऑडीटर, रीवा (निप्र)। 30 दिवसीय कथक वर्कशॉप का समापनकृष्ण राजनकपूर ऑडिटोरियम में 26 जून को भव्य रूप से हुआ। जिसमें लगभग 80 लोगों ने बब चड कर हिस्सा लिया, समापन पर प्रशिक्षण ले रहे इन सभी लोगों की शानदार प्रस्तुति देखने को मिली। उक्त कार्यक्रम का सफल बनाने मे कार्यक्रम आयोजक सीमा श्रीवास्तव, बादल बैरिहा, संख्या श्रीवास्तव, मनीषा दूबे, शिवाली सिंह और पूरे गूज की टीम की अहम भूमिका रही। कार्यक्रम का मंच संचालन डॉ आरती तिवारी ने किया।

दिल्ली से आई पद्मविभूषण प. बिरजू महाराज जी की वरिष्ठ शिष्या और कथक नृत्यांगना गुरु श्रीमती मालती श्याम जी और बिरजू महाराज जी पौत्री कथक नृत्यांगना रागिनी महाराज जी की शानदार प्रस्तुति ने लोगों को मंत्रमुग्ध कर दिया, दिल्ली से ही आई उनकी शिष्या हर्षिता शर्मा, डोलमा गुप्ता,



श्रेया झखमोला ने भी शानदार प्रस्तुति दी और उनके शिष्य बादल बैरिहा की भी अति मंगोहक प्रस्तुति रही। तबला में संगत कर कार्यक्रम को सुशोभित करने के लिए आयोजनकर्ता ने योगेश गंगानी एवं पखावज वादक आशीष गंगानी का धन्यवाद ज्ञापित किया। शास्त्रीय गायक शमीरुल्ला खान गायन तथा सारंगी में पुनीत सिसोदिया जी नाम्ना वादन से कार्यक्रम को सुशोभित किया, जिनका भी आयोजनकर्ता द्वारा धन्यवाद ज्ञापित किया गया।

रीवा शहर मे हो रहे ऐतिहासिक कार्यक्रम मे शहर के गणमान्य जन उपस्थित रहे जिसमे मुख्य रूप से रीवा सांसद जयदेव मिश्रा, रीवा महाराज पुष्पराज सिंह, नगर निगम अध्यक्ष वेंकटेश पांडेय, साथ ही साथ विभू सूरि मनीष श्रीवास्तव वैभव दुबे विधायक प्रतिनिधि रीवा प्रकाश सोनी चिंदू बंशीलाल साहू अम्बर निगम सुरेश गुप्ता निक्की मोदनवाल नवीन गुप्ता अक्षय गुप्ता विनय साहू शोरा साहू प्रमोद साहू ऋतिक पांडेय अंशुसन गुप्ता विनय

गुप्ता रावीज वर्मा श्रेया श्रीवास्तव वर्षा वर्मा पूरी गूज टीम और भी कई गणमान्य जन उपस्थित रहे। लोगों ने इस कार्यक्रम को भरपूर प्यार दिया और उम्मीद जताई कि ऐसे शानदार कार्यक्रम उन्हें आगे भी देखने को मिलेंगे और इस कार्यक्रम के आयोजन में जिन जिन हमारे अग्रज ने साथ दिया सभी का तहे दिल से बहुत-बहुत आभार हमें यही आशा है कि आगे भी हमें ऐसे ही आप सब का आशीर्वाद और प्यार मिलता रहेगा सहयोग मिलता रहेगा।

रीवा/सतना की खबरें हिनौती गौधाम में गौवंश पशु शेड का भूमि पूजन आज

मीडिया ऑडीटर, रीवा (निप्र)। जनपद पंचायत गंगेव अन्तर्गत हिनौती गौधाम में 25 हजार गौवंश के संरक्षण संवर्धन के लिये 28 जून को शाम चार बजे हिनौती गौधाम में 4 गौवंश पशु शेड का भूमि पूजन जिला स्तरीय गौ सम्मेलन एवं वृक्षारोपण का कार्यक्रम आयोजित किया गया है। कार्यक्रम के मुख्य अतिथि उप मुख्यमंत्री राजेन्द्र शुक्ल होंगे। इस अवसर पर प्रमुख वक्ता कथा व्यास पीठ जगतगुरु संत स्वामी राघवाचार्य महराज अयोध्या होंगे। कार्यक्रम की अध्यक्षता संसद सदस्य जर्नादन मिश्र करेंगे। इस अवसर पर विशिष्ट अतिथि विधायक मनगवां इंजीनियर नरेन्द्र प्रजापति, नीता कोल जिला पंचायत अध्यक्ष, क्षेत्रीय कृषक एवं विधायक मऊगंज प्रदीप पटेल, विकास तिवारी अध्यक्ष जनपद पंचायत गंगेव, नन्दनी हर्षवर्धन तिवारी अध्यक्ष जिला गौपालन समिति होंगी। जिला गौसंवर्धन बोर्ड के पूर्व उपाध्यक्ष राजेश पाण्डेय ने बताया कि मुख्यमंत्री डॉ. मोहन यादव एवं उप मुख्यमंत्री राजेन्द्र शुक्ल की दृढ़ इच्छा शक्ति से पूरे विन्ध्य एवं रीवा जिले में गौवंश संरक्षण संवर्धन के साथ किसानों के फसल की सुरक्षा एवं आम नागरिक को सड़को के दुर्घटना से बचाने का महा अभियान चलाया जा रहा है। इसी श्रृंखला में बसामन मामा गौवंश वन्य विहार के वाद हिनौती गौधाम में 25 हजार गौवंशों के रख रखाव हेतु तीव्रता से कार्य प्रारम्भ है। गौधाम में 4 हजार गौवंशों के संरक्षण हेतु चार शेड का भूमि पूजन होगा। हिनौतीधाम में करीब 15 सौ गौवंश के रख रखाव हेतु शेड के साथ भूसा-चार-पानी का पर्याप्त व्यवस्था शासन एवं जनसहयोग से किया जा रहा है। करीब एक हजार गौवंश के रहने हेतु शेड का कार्य प्रगति पर है।

जिले में अब तक 115.5 मिमी वर्षा दर्ज

मीडिया ऑडीटर, रीवा (निप्र)। जिले में 27 जून को 4.4 मिलीमीटर औसत वर्षा दर्ज की गई। जिले में एक जून से अब तक 115.5 मिलीमीटर औसत वर्षा दर्ज की जा चुकी है। इस संबंध में अधीक्षक भू-अभिलेख महेन्द्र वास्तव ने बताया कि अब तक तहसील हुजूर में 132.1 मिलीमीटर, रायपुर कचुलियान में 87.5 मिलीमीटर, गुदु में 169 मिलीमीटर, सिरमौर में 169.6 मिलीमीटर, त्योंथर में 45 मिलीमीटर, सेमरिया में 150 मिलीमीटर, मनगवां में 97 मिलीमीटर तथा जवा में 74 मिलीमीटर औसत वर्षा दर्ज गयी। गतवर्ष इसी अवधि में जिले में 33 मिलीमीटर औसत वर्षा दर्ज की गयी थी।

दिव्यांगों और वरिष्ठ मतदाताओं की सहायता के लिए समिति गठित

मीडिया ऑडीटर, रीवा (निप्र)। भारत निर्वाचन आयोग के निर्देशों के अनुसार दिव्यांगों और वरिष्ठ नागरिक मतदाताओं की सहायता के लिए जिला स्तरीय और विधानसभावार समितियाँ गठित की गई हैं। इस संबंध में कलेक्टर एवं जिला निर्वाचन अधिकारी प्रतिभा पाल ने बताया कि दिव्यांग मतदाताओं तथा वरिष्ठ नागरिकों के लिए चुनाव प्रक्रिया को अधिक सरल और सुगम बनाने के उद्देश्य से समितियाँ गठित की गई हैं। जिला स्तरीय समिति का अध्यक्ष जिला निर्वाचन अधिकारी को बनाया गया है। समिति में सदस्य सचिव के रूप संयुक्त संचालक सामाजिक न्याय को शामिल किया गया है। समिति में सदस्य के रूप में पंचायत समन्वय अधिकारी इन्द्रभान सिंह, जिला शिक्षा अधिकारी तथा सेवानिवृत्त प्राचार्य श्यामानारायण शर्मा को शामिल किया गया है। इसी तरह विधानसभा क्षेत्र 68 सिरमौर, 69 सेमरिया, 70 त्योंथर, 71 मऊगंज, 72 देवतालवा, 73 मनगवां, 74 रीवा और विधानसभा क्षेत्र 75 गुदु में रजिस्ट्रारवरण अधिकारियों की अध्यक्षता में समिति गठित की गई है। इनमें सामाजिक सुरक्षा अधिकारी तथा विकासखंड शिक्षा अधिकारी को सदस्य के रूप में शामिल किया गया है।

अरहर, मूंग और उड़द में खाद के संतुलित उपयोग की सलाह

मीडिया ऑडीटर, रीवा (निप्र)। उप संचालक कृषि यूपी बागरी ने किसानों को अरहर, उड़द और मूंग की फसलों में खाद के संतुलित उपयोग की सलाह दी है। उप संचालक ने कहा है कि सभी किसान अपने खेत की माटी की जाँच कर लें। इससे प्राप्त मुदा स्वास्थ्य कार्ड में खेत की माटी में पाए जाने वाले पोषक तत्वों और कमी की जानकारी प्राप्त रहती है। साथ ही उसमें फसल के अनुसार खाद के संतुलित उपयोग की भी मात्रा लिखी रहती है। उसी के अनुसार खाद का उपयोग करें। अधिक मात्रा में खाद का उपयोग किसान के लिए आर्थिक बोझ होने के साथ-साथ फसल और मिट्टी के लिए भी हानिकारक होता है। उप संचालक ने बताया कि अरहर की फसल के लिए प्रति हेक्टेयर 22 किलो यूरिया और दो बैग 9 किलो डीएफ़ी का उपयोग करें। इसके विकल्प के रूप में एक बैग 20 किलो यूरिया और 6 बैग 13 किलो सिंगल सुपर फास्फेट अथवा 25 किलो यूरिया और 3 बैग 5 किलो 12:32:16 खाद का उपयोग कर सकते हैं। इसके अन्य विकल्प के रूप में 30 किलो यूरिया, 4 बैग 13 किलो सिंगल सुपर फास्फेट और दो बैग 16:16:16 खाद का उपयोग भी किया जा सकता है। उप संचालक ने बताया कि मूंग और उड़द के लिए एक बैग 10 किलो डीएफ़ी का उपयोग करें। इसके विकल्प के रूप में 43 किलो यूरिया एवं 6 बैग 13 किलो सिंगल सुपर फास्फेट का उपयोग किया जा सकता है। इसके तीसरे विकल्प के रूप में तीन बैग 6 किलो 12:32:16 खाद अथवा तीन बैग 20:20:0:13 तथा 2 बैग 25 किलो सिंगल सुपर फास्फेट का उपयोग करें। इसके एक अन्य विकल्प के रूप में दो बैग 16:16:16 एवं 4 बैग 15 किलो सिंगल सुपर फास्फेट का उपयोग कर सकते हैं। फसलों में खाद के संतुलित उपयोग से ही अच्छी फसल प्राप्त होगी।

डाक विभाग जीवन बीमा के क्षेत्र में भी नित नए आयाम कर रहा है स्थापित

मीडिया ऑडीटर, रीवा (निप्र)। डाक विभाग जीवन बीमा के क्षेत्र में भी एक लम्बे समय से कार्यरत है। एक फरवरी 1884 को आरम्भ डाक जीवन बीमा भारत में सरकारी व अर्द्ध सरकारी कर्मचारियों के लिए सबसे पुरानी बीमा योजना है। जिसका लाभ अब निजी क्षेत्र के प्रोफेशनल्स भी उठा सकते हैं। रीवा डाक संभाग के अधीक्षक आर.के. तिवारी बताया कि बीमा के क्षेत्र में भी डाक विभाग नित नये आयाम स्थापित कर रहा है। डाकघरों में लोगों की आयु और आवश्यकता के आधार पर जीवन बीमा की योजनायें संचालित हैं। जिनमें सुरक्षा, सुविधा, गुनाल सुरक्षा, सुगमाल व चिल्ड्रेन पालिसी शामिल हैं। बीमा आज के दौर की एक अनिवार्य आवश्यकता है एवं डाक विभाग अपने विस्तृत नेटवर्क के माध्यम से सुदूर क्षेत्र में रह रहे लोगों को भी बीमित करने के लिए संकल्पित है। डाक विभाग ने नवीन टेक्नालॉजी अपनाते हुए कोर इंश्योरेंस सर्विस के तहत मैकेनिकल सॉफ्टवेयर के माध्यम से बीमा सेवाओं को भी ऑनलाइन बनाया है। डाक जीवन बीमा योजना का दायरा भी बढ़ा दिया गया है। पहले मात्र सरकारी व अर्द्धसरकारी कर्मचारियों तक सीमित डाक जीवन बीमा अब निजी शिक्षण संस्थाओं, विद्यालयों, महाविद्यालयों आदि के कर्मचारियों, डॉक्टरों, इंजीनियरों, प्रबंधन सलाहकारों, चार्टर्ड एकाउंटेंट, वास्तुकारों, वकीलों, बैंकर जैसे पेशेवरों के लिए भी उपलब्ध है। अधीक्षक ने जीवन बीमा के लाभ के बारे में बताया कि निवेश की सुरक्षा पर सरकार की गारंटी, धारा 80 के तहत आयकर में छूट, कम प्रीमियम व अधिक बोनस, वालिसी पर लोन की सुविधा, ऑनलाइन प्रीमियम जमा करने की सुविधा, देश के किसी भी डाकघर में प्रीमियम जमा करने की सुविधा और अग्रिम प्रीमियम पर छूट दी जाती है।

जिला निर्वाचन अधिकारी ने किया ईव्हीएम वेयरहाउस का निरीक्षण

मीडिया ऑडीटर, रीवा (निप्र)। विधानसभा निर्वाचन 2023 तथा लोकसभा निर्वाचन 2024 में मतदान में उपयोग की गई ईव्हीएम इंजीनियरिंग कालेज के समीप बनाए गए ईव्हीएम वेयर हाउस में सुरक्षित रखी गई हैं। निर्वाचन आयोग के निर्देशों के अनुसार ईव्हीएम वेयरहाउस का प्रत्येक त्रैमास में निरीक्षण किया जाता है। इस क्रम में जिला निर्वाचन अधिकारी एवं कलेक्टर प्रतिभा पाल ने ईव्हीएम वेयरहाउस का निरीक्षण किया। इस अवसर पर राजनैतिक दलों के प्रतिनिधि, उप जिला निर्वाचन अधिकारी श्रेयस गोखले, प्रभारी अधिकारी ईव्हीएम तथा कार्यपालन यंत्री आदित्य सिंह, नोडल अधिकारी फैज मोहंन सिद्दीकी उपस्थित रहे।

पुरी में रथ यात्रा रुकी, आज फिर शुरू होगी

अहमदाबाद/पुरी (एजेंसी) । पुरी में शुक्रवार को शाम 4 बजे भगवान जगन्नाथ की रथ यात्रा शुरू हो गई। सबसे पहले भगवान बलभद्र का रथ खींचा गया। इसके बाद सुभद्रा और जगन्नाथ के रथ खींचे गए। पहले दिन बलभद्र का रथ 200 मीटर तक खींचा गया, सुभद्रा-भगवान जगन्नाथ के रथ भी कुछ दूरी तक खींचे गए। यहां रथ यात्रा के दौरान एक एंबुलेंस फंस गई थी। जिसे निकालने के लिए ह्यूमन चेन बनाई गई। रथ यात्रा अब अगले दिन शुरू होगी, क्योंकि सूर्यास्त के बाद रथ नहीं खींचे जाते। यह रथ यात्रा कल यानी शनिवार को 3 किमी दूर गुंडीचा मंदिर पहुंचेगी। इसके बाद 9 दिन तक भगवान जगन्नाथ अपनी मौसी के यहां गुंडीचा मंदिर में ठहरेंगे। उनके साथ सुभद्रा और बलभद्र भी रहेंगे। 5 जुलाई को भगवान वापस मुख्य मंदिर लौट आएंगे। उधर, अहमदाबाद में रथ यात्रा अभी जारी है। जगन्नाथ मंदिर तक रथ यात्रा रात करीब 9 बजे पहुंचने का अनुमान है। यहां गृह मंत्री अमित शाह ने सुबह 4 बजे मंगल आरती की। इसके बाद मुख्यमंत्री भूपेंद्र पटेल ने रथ यात्रा की शुरुआत की।

अहमदाबाद प्लेन क्रैश-जांच टीम में यूएन अफसर शामिल नहीं होगा

अहमदाबाद (एजेंसी) । अहमदाबाद में 12 जून को हुए एअर इंडिया विमान क्रैश की जांच टीम में संयुक्त राष्ट्र (ह) के अधिकारी को शामिल नहीं किया जाएगा। संयुक्त राष्ट्र की विमानन एजेंसी (इंटरनेशनल सिविल एविएशन ऑर्गेनाइजेशन) ने भारत सरकार को अपने एक अधिकारी की मदद देने की पेशकश की थी। यह अधिकारी पहले से ही भारत में मौजूद था, लेकिन भारतीय अधिकारियों ने यह प्रस्ताव ठुकरा दिया। इंडिया टुडे ने रिपोर्ट्स के हवाले से ये खबर दी है। वहीं, हादसे के बाद प्लेन का ब्लैक बॉक्स के डेटा को रिकवर कर लिया गया है। गुरुवार को सरकार ने बताया कि इसका डेटा डाउनलोड हो गया है। अहमदाबाद में हादसे में 241 लोगों की मौत हो गई थी, जबकि एक यात्री की जान बच गई थी। वहीं, इस घटना में कुल 270 लोग मारे गए थे।

तेजस्वी बोले- चुनाव से पहले क्यों बना रहे वोटर लिस्ट

पटना (एजेंसी) । नेता प्रतिपक्ष तेजस्वी यादव ने शुक्रवार को केंद्र और इलेक्शन कमिशन को निशाने पर लिया। उन्होंने कहा- इलेक्शन कमीशन ने अचानक से कहा है कि जो वोटर लिस्ट बनी थी, उसे साइड कर दिया गया है। अब नई लिस्ट बनाई जाएगी, सवाल ये उठता है कि चुनाव से ठीक पहले आप वोटर लिस्ट क्यों बना रहे हैं। ये लोग चुनाव से पहले मतदाताओं की छंटी करके सत्ता पक्ष को फायदा पहुंचाना चाहते हैं। क्या इतने कम दिनों में बिहार के सभी लोगों की वोटर लिस्ट बनेगा। तेजस्वी यादव ने आगे कहा- %सवाल ये है कि 22 सालों के बाद वोटर लिस्ट में विशेष जांच की क्या जरूरत आ पड़ी।

भाषा विवाद पर 5 जुलाई को उद्धव-राज की संयुक्त रैली

मुंबई (एजेंसी) । महाराष्ट्र में हिंदी भाषा को लेकर जारी विवाद के बीच उद्धव ठाकरे और राज ठाकरे 5 जुलाई को मुंबई में संयुक्त रैली निकालेंगे। इससे पहले उद्धव ने 6 जुलाई और मनसे प्रमुख ने 7 जुलाई को रैली निकालने का ऐलान किया था। उधर, एनसीपी (शरद गुट) चीफ शरद पवार ने भी ठाकरे भाइयों को समर्थन दिया है। पवार ने कहा- महाराष्ट्र में कक्षा 1 से हिंदी अनिवार्य नहीं की जानी चाहिए। अगर कोई नई भाषा शुरू की जानी है तो उसे



कक्षा 5 के बाद ही शुरू किया जाना चाहिए। दरअसल, महाराष्ट्र सरकार ने इसी साल अप्रैल में हिंदी को तीसरी अनिवार्य भाषा बना दिया था। विरोध के बाद

4 लाख से अधिक हितग्राहियों को स्व-रोजगार के लिये 3861 करोड़ रुपये का ऋण वितरित-मुयमंत्री

भोपाल (एजेंसी) । मुख्यमंत्री डॉ. मोहन यादव ने कहा है कि देश के साथ-साथ अब मध्यप्रदेश भी बदल रहा है। यहां विकास के सभी क्षेत्रों में नवाचार हो रहे हैं। हर क्षेत्र में निवेश का अच्छा माहौल बना है। उन्होंने कहा कि प्रदेश के औद्योगिक विकास का यह कारवां रुकेगा नहीं, बल्कि अब और तेज गति से आगे बढ़ेगा।

रतलाम पहले सेव, साड़ियों और सोने के लिए जाना जाता था लेकिन अब यही रतलाम स्किल, स्केल और स्टार्टअप्स के लिए जाना जाएगा। मुख्यमंत्री डॉ. यादव ने कहा कि रतलाम की राइज कॉन्क्लेव में 30402 करोड़ रुपये के निवेश

प्रस्ताव प्राप्त हुये हैं, जिससे 35 हजार 520 रोजगार का सृजन होगा। रतलाम का एक गौरवशाली इतिहास रहा है। रतलाम को देश में केन्द्रीय स्थिति इसे और भी विशेष बनाती है। बहुत जल्द प्रदेश में एयर कार्गो के जरिए हवाई मार्ग से माल की आवाजाही की जाएगी। उन्होंने कहा कि राज्य की बेहतरी और युवाओं को रोजगार देने के लिए हमारी सरकार हरसंभव प्रयास कर रही है। मध्यप्रदेश को देश का अग्रणी प्रदेश बनाने तक हमारी कोशिशें जारी रहेंगी। उन्होंने कहा कि प्रदेश के विकास के लिये जहां से भी हो सकेगा, वहां से निवेश लेकर आएंगे। उन्होंने कहा कि निवेशकों



को प्रोत्साहित करने के लिए वे 29 जून को सूरत में रोड-शो करने जा रहे हैं। मुख्यमंत्री डॉ. यादव शुक्रवार को रतलाम में आयोजित रीजनल इंडस्ट्री, स्किल एंड एम्प्लॉयमेंट (राईस) कॉन्क्लेव को संबोधित कर रहे थे। मुख्यमंत्री डॉ. यादव ने कहा कि पर्यावरण संरक्षण के दृष्टिगत ग्रीन एनर्जी को प्रोत्साहित करने के उद्देश्य से पूर्व हथापित एमएसएमई इकाइयों द्वारा यदि केवल नवकरणीय संयंत्र की स्थापना के लिये पृथक से निवेश किया जाता है तो इन इकाइयों को भी नवकरणीय ऊर्जा संयंत्र में किये गये निवेश पर उद्योग विकास अनुदान की सहायता दी जायेगी।

गुरुग्राम में होगा एक देश, एक विधायिका सम्मेलन

चंडीगढ़ (एजेंसी) । हरियाणा विधानसभा स्पीकर हरविंदर कल्याण ने जानकारी दी है कि लोकसभा अध्यक्ष ओम बिरला अगले महीने हरियाणा आ रहे हैं। वे 3 और 4 जुलाई को मोनेसर में होने वाले एक बड़े सम्मेलन का शुभारंभ करेंगे। इस सम्मेलन में देशभर से 500 से अधिक डेलीगेट्स शामिल होंगे। इसकी सफलता के लिए अब तक 12 बैठकें हो चुकी हैं। इसमें लोकसभा, विभिन्न विधानसभाएं और जनसंपर्क विभाग की भी सहभागिता है। सम्मेलन में हरियाणा के मुख्यमंत्री नयब सिंह सैनी और केंद्रीय मंत्री मनोहर लाल खट्पर भी मौजूद रहेंगे।

राहुल बोले- आरएसएस-बीजेपी को संविधान नहीं, मनुस्मृति चाहिए

नई दिल्ली (एजेंसी) । कांग्रेस नेता राहुल गांधी ने शुक्रवार को कहा- नही, मनुस्मृति चाहिए। संविधान इन्हें चुभता है क्योंकि वो समानता, धर्मनिरपेक्षता और न्याय की बात करता है। उन्होंने एक पोस्ट पर लिखा- ये बहुजनों और गरीबों से उनके अधिकार छीनकर उन्हें दोबारा गुलाम बनाना चाहते हैं। संविधान जैसा ताकतवर हथियार उनसे छीना इनका असली एजेंडा है। राहुल ने यह बात आरएसएस के महासचिव दत्तात्रेय होसबाले के उस बयान के बाद कही, जिसमें उन्होंने

कहा था- संविधान की प्रस्तावना में सोशलिस्ट और सेक्युलर शब्दों को लेकर देश में खुली बहस होनी चाहिए। होसबाले 26 जून को दिल्ली में आयोजित ‘आपातकाल के 50 साल’ कार्यक्रम में बोल रहे थे। इस दौरान उन्होंने कहा- मूल संविधान में सोशलिस्ट और सेक्युलर शब्द नहीं थे। इमरजेंसी के समय देश में संसद और न्यायपालिका दोनों काम नहीं कर रही थी। इस दौरान इन दो शब्दों को जोड़ दिया गया। ये शब्द रखे या नहीं, इस पर बहस होनी चाहिए। होसबाले ने कांग्रेस और राहुल गांधी का नाम लिए बिना भी इमरजेंसी को लेकर निशाना साधा।

एससीओ जॉइंट स्टेटमेंट- राजनाथ का साइन नहीं, जयशंकर का समर्थन

नई दिल्ली (एजेंसी) । विदेश मंत्री एस जयशंकर ने शुक्रवार को रक्षा मंत्री राजनाथ सिंह के शंघाई को-ऑपरेशन ऑर्गेनाइजेशन (स्यूड) के संयुक्त बयान पर हस्ताक्षर करने से इनकार करने का समर्थन किया। जयशंकर ने बातचीत में कहा, एससीओ का एक देश चाहता था कि संयुक्त बयान में आतंकवाद का कोई जिक्र न हो। वो देश कौन है, आप अंदाजा लगा सकते हो। जबकि यह संगठन खुद आतंकवाद से लड़ने के उद्देश्य से बनाया गया था। जयशंकर ने कहा, भारत का यह कदम केवल एक कूटनीतिक विरोध नहीं था, बल्कि राष्ट्रीय सुरक्षा और

सिद्धांतों की रक्षा का प्रतीक था। आतंकवाद और शांति एक साथ नहीं चल सकते। जयशंकर बोले- एक परिवार राष्ट्र से ऊपर, तब इमरजेंसी लगी जयशंकर शुक्रवार को दिल्ली में भारतीय जनता युवा मोर्चा की तरफ से आयोजित एक कार्यक्रम में शामिल हुए थे। इस दौरान उन्होंने आपातकाल को लेकर कांग्रेस पर भी निशाना साधा। जयशंकर ने कहा- यह सब एक परिवार की वजह से हुआ। किस्सा कुर्सी का नाम की एक फिल्म है, और ये तीन शब्द आपातकाल लागू करने के पीछे की वजह को बखूबी बताते हैं।

विदेश में फंसे 4,200 से ज्यादा भारतीयों को सुरक्षित लाया गया वापस

नई दिल्ली (एजेंसी) । मध्य पूर्व में तनाव और अस्थिरता के बीच भारत सरकार ने एक बार फिर अपनी सूझबूझ और तेजी से लिए गए फैसलों की मिसाल पेश की है। ऑपरेशन सिंधु के नाम से शुरू किए गए इस विशेष अभियान में भारत ने ईरान और इजराइल जैसे संघर्षग्रस्त इलाकों से 4,244 से अधिक भारतीयों को सुरक्षित वापस अपने देश लाने में सफलता प्राप्त की है। 18 जून को शुरू हुआ यह ऑपरेशन उस समय शुरू किया गया जब मध्य



पूर्व में स्थिति तेजी से बिगड़ रही थी। भारत सरकार को अंदेश था कि हालात और खराब हो सकते हैं, इसलिए उसने समय रहते कार्रवाई की। विदेश मंत्रालय ने तुरंत एक बहु-देशीय

3,426 लोगों को सफलतापूर्वक निकाला गया। इसके लिए भारत ने मशहद (ईरान), येरेवन (आर्मेनिया) और अश्गाबात (तुर्कमेनिस्तान) से कुल 14 विशेष उड़ानों की व्यवस्था की। इन उड़ानों के जरिए न केवल भारतीय नागरिकों को लाया गया बल्कि 11 हष्टु काईधारक, 9 नेपाली नागरिक, कई श्रीलंकाई नागरिक, और एक ईरानी नागरिक जो एक भारतीय से विवाहित है, को भी सुरक्षित निकाला गया।

दिशोम गुरू शिबू सोरेन की हालत चिंताजनक !

रांची (एजेंसी) । झारखंड के पूर्व मुख्यमंत्री और राज्य निर्माण आंदोलन के अग्रणी नेता शिबू सोरेन कुछ दिनों से दिल्ली के गंगाराम अस्पताल में भर्ती हैं। उनके साथ सीएम हेमंत सोरेन और कल्पना सोरेन भी मौजूद हैं। सूत्रों से मिली जानकारी के मुताबिक शिबू सोरेन की तबीयत में न कोई सुधार है और न ही कोई इंप्रूवमेंट है। डॉक्टरों के मुताबिक उन्हें ब्रेन स्ट्रोक हुआ है, जिससे उनके



शरीर के बाई ओर पैरालिसिस हो गया है। वह पिछले 4 दिनों से वेंटिलेटर पर हैं। पिता की तबीयत को लेकर हेमंत सोरेन दिल्ली में ही है। वह राजधानी रांची के ऐतिहासिक रथ यात्रा में शामिल भी नहीं हुए।

गुजरात हाई कोर्ट से आसाराम को मिली राहत

नई दिल्ली (एजेंसी) । शुक्रवार, 27 जून को 2013 के रेप केस में दोषी और उम्रकैद की सजा काट रहे आसाराम को गुजरात हाई कोर्ट ने बड़ी राहत दी है। अदालत ने उसकी अस्थायी जमानत को 7 जुलाई 2025 तक के लिए बढ़ा दिया है। यह फैसला जस्टिस इलेश जे. बोरा और जस्टिस संदीप एन. भट्ट की खंडपीठ ने दिया। अदालत ने यह बड़ोतरी आसाराम के वकील की ओर से याचिका में दस्तावेज दाखिल करने के लिए मांगे गए अतिरिक्त समय के आधार पर की। हाई कोर्ट ने इससे पहले 28 मार्च 2025 को आसाराम को तीन महीने की अस्थायी जमानत दी थी। यह जमानत उसकी स्वास्थ्य



स्थिति को ध्यान में रखते हुए दी गई थी। उस समय सुप्रीम कोर्ट द्वारा दी गई अतिरिक्त जमानत 30 जून को समाप्त हो रही थी।

अब जबकि 30 जून को यह अवधि खत्म हो रही थी, अदालत ने इसे 7 जुलाई तक बढ़ाने का निर्णय लिया। आसाराम के वकील ने अदालत से कुछ और दिन का समय मांगा ताकि वह याचिका में जरूरी दस्तावेज अदालत

के रिकॉर्ड पर पेश कर सके। उन्होंने बताया कि 28 मार्च को कोर्ट द्वारा जमानत दिए जाने के बाद जोधपुर जेल से रिहाई में करीब 10 दिन लग गए, और आसाराम को 7 अप्रैल को रिहा किया गया। इसलिए उन्होंने अदालत से दो दिन की अतिरिक्त मोहलत मांगी ताकि दस्तावेजों को समय पर दाखिल किया जा सके और प्रतिवादी पक्ष उन्हें जांच सके। अदालत ने अपने आदेश में कहा, मौजूदा मामले के विशेष तथ्यों को ध्यान में रखते हुए, खासकर नालसा से प्रमाण पत्र प्राप्त करने की प्रक्रिया के चलते, हम अस्थायी जमानत की अवधि 7 जुलाई तक बढ़ा रहे हैं। अब इस मामले में अगली सुनवाई 2 जुलाई 2025 को होनी है।

सीजेआई बोले- जज होना 9 से 5 की नौकरी नहीं

नागपुर (एजेंसी) । सुप्रीम कोर्ट के चीफ जस्टिस बीआर गवई का कहना है कि एक जज अकेले काम नहीं कर सकता है। जज होना नौ से पांच की नौकरी नहीं है। यह राष्ट्र की सेवा है, लेकिन यह एक कठिन काम भी है। सीजेआई गवई छत्रपति संभाजी नगर में बॉम्बे हाई कोर्ट, औरंगाबाद बेंच की एडवोकेट यूनिशन की तरफ से रखे गए अभिनंदन समारोह में बोल रहे थे। सीजेआई ने कहा कि सुप्रीम कोर्ट को सभी जजों के सर्वोच्च न्यायालय के रूप में काम करना चाहिए, न कि केवल भारत के मुख्य न्यायाधीश के, इसलिए सभी फैसले सर्वसम्मति से लिए जाने चाहिए। भारत के मुख्य न्यायाधीश बीआर गवई ने गुरुवार को कहा कि वे महाराष्ट्र के कोल्हापुर में बॉम्बे हाई कोर्ट की बेंच स्थापित करने की मांग का समर्थन करते हैं। न्याय हर नागरिक को हर कोने में उपलब्ध होना चाहिए।



बॉम्बे हाई कोर्ट में वर्तमान में मुंबई की मेन बेंच के अलावा गोवा, औरंगाबाद (छत्रपति संभाजीनगर) और नागपुर में

सर्किट बेंच हैं। जस्टिस गवई बोले- एक जज को समाज में घुलना-मिलना चाहिए। इससे समाज की समस्याओं

व प्रश्नों को समझा जा सकता है और न्याय के माध्यम से उनका समाधान किया जा सकता है। सीजेआई ने कहा- जब भी हाईकोर्ट की कोल्हापुर बेंच की मांग की गई है, मैंने समर्थन दिया। औरंगाबाद बेंच का उदाहरण दिया है। औरंगाबाद बेंच में बॉम्बे बेंच की तुलना में ज्यादा मामले दायर किए जाते हैं। हर सुनवाई के लिए हर किसी के लिए बॉम्बे (मुंबई) आना आर्थिक रूप से संभव नहीं है। हर नागरिक को हर कोने में बिना ज्यादा समय और पैसा खर्च किए न्याय मिलना चाहिए। जस्टिस गवई ने यह भी कहा कि केवल कानून की चौखट में रहकर न्याय देना संभव नहीं होता, सामाजिक पहलुओं का भी ध्यान रखना होता है। इसी कारण हम कॉलेजियम के जरिए योग्यता के आधार पर जजों की नियुक्ति पर जोर दे रहे हैं। उम्मीदवार की जाति, धर्म या सामाजिक पृष्ठभूमि चयन के मानदंड नहीं हो सकते।

संक्षिप्त समाचार

रुपया शुरुआती कारोबार में 23 पैसे बढ़कर 85.49 डॉलर पर खुला

मुंबई (एजेंसी)। विदेशी संस्थागत निवेशकों (एफआईआई) के मजबूत निवेश और घरेलू शेयर बाजारों में सकारात्मक धारणा के बीच रुपया शुक्रवार को शुरुआती कारोबार में 23 पैसे की बढ़त के साथ अमेरिकी डॉलर के मुकाबले 85.49 पर पहुंच गया। विदेशी मुद्रा कारोबारियों ने बताया कि वैश्विक स्तर पर कच्चे तेल की कीमतों में तेजी और डॉलर के थोड़ा मजबूत होने से स्थानीय मुद्रा में तेज बढ़त हालांकि थोड़ी थम गई। अंतरबैंक विदेशी मुद्रा विनिमय बाजार में रुपया डॉलर के मुकाबले 85.50 पर खुला। फिर 85.49 प्रति डॉलर पर पहुंच गया, जो पिछले बंद भाव से 19 पैसे की बढ़त दर्शाता है। रुपया गुरुवार को अमेरिकी डॉलर के मुकाबले 85.72 पर बंद हुआ। इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.10 प्रतिशत की बढ़त के साथ 97.24 पर आ गया।

वैभव के बाद भ्रमरा एक और नया सितारा हरवंश पंगलिया मुम्बई (एजेंसी)। वैभव सूर्यवंशी के बाद अब एक और भविष्य का नया सितारा उभर रहा है। ये है बल्लेबाज हरवंश पंगलिया। हरवंश ने इंग्लैंड दौरे में यंग लॉयर्स के खिलाफ अपनी पारी से सभी को हैरान कर दिया है। हरवंश की बल्लेबाजी से ही भारतीय अंडर-15 टीम ये मैच जीतने में सफल भी रही। लफवरो में खेले गए इस वनडे मुकाबले में जब कप्तान आयुष म्हात्रे 1 और वैभव 17 रन ही बना सके। तो ऐसे समय में हरवंश ने आक्रामक बल्लेबाजी कर नाबाद 103 रन बनाये। इस बल्लेबाज ने 52 गेंद की अपनी पारी में 8 चौके, 9 छक्के लगाये। उनकी इस पारी से इंग्लैंड यंग लॉयर्स के गेंदबाजों की लय बिगड़ गयी। हरवंश की इस पारी से साफ हो गया है कि देश में प्रतिभाओं की कमी नहीं है। हरवंश के पिता एक ट्रक ड्राइवर हैं और उनका परिवार अब कनाडा में रह रहा है। हरवंश के अलावा इस मैच में राहुल कुमार ने 73 रन, कनिष्क चौहान ने 79 रन और आर.एस. अम्बरवीश ने 72 रन बनाये। वहीं गेंदबाजी में दीपेश देवेन्द्रन ने 3 विकेट लिए नमन पुष्पक और विनय मल्होत्रा ने 2-2 विकेट लिए।

आईसीसी ने क्रिकेट में बदले ये नियम

दुबई (एजेंसी)। अंतरराष्ट्रीय क्रिकेट (आईसीसी) ने क्रिकेट में कई बदलाव क्रिकेट हुए नये नियम लागू कर दिये हैं। इसमें स्टॉप क्लॉक से डीआरएस और नो बॉल से शॉर्ट रन तक के नियम हैं। आईसीसीस ने ये बदलाव इसलिए किये हैं जिससे कि खेल का रोमांच लौटे। वहीं बाउंड्री लां और एकदिवसीय अंतरराष्ट्रीय क्रिकेट में 35वें ओवर के बाद एक ही गेंद से गेंदबाजी करना शामिल है। कुछ नियम 17 जून से शुरू हूँ नई डब्ल्यूटीसी साइकल में लागू हो गए हैं। वहीं इसके अलावा 2 जुलाई से कुछ और नियम लागू होने वाले हैं, जिनमें टेस्ट क्रिकेट में स्टॉप क्लॉक, लार पर प्रतिबंध रहेगा और गेंद नहीं बदली जाएगी। इसके अलावा डीआरएस से जुड़े कुछ नियम बदलने वाले हैं। नई खेल नियमों का खाका भी आईसीसी ने हाल ही में अपने सदस्य देशों को भेजा है। गेंद पर लार के इस्तेमाल पर प्रतिबंध जारी है, लेकिन आईसीसी ने कहा है कि अब अंपायरों के लिए गेंद पर लार पाए जाने पर गेंद को बदलना अनिवार्य नहीं है। यह बदलाव ऐसी स्थिति से बचने के लिए किया गया है, जहां गेंद को बदलने की कोशिश करने वाली टीम

शेयर बाजार मे रही मामूली बढत, सैं से स 200 अंक बढ़कर 83,980 पर, निटी 25,600 पर



मुंबई (एजेंसी)। वैश्वक बाजारों से गतिविधियां शामिल हैं। सेक्टरल मोर्चे पर 13 प्रमुख सेक्टर में से 12 में तेजी आई। ब्रोडर स्मॉल-कैप और मिड-कैप में लगभग 0.4 फीसदी की वृद्धि हुई। मिडिल ईस्ट में तनाव कम होने के कारण पिछले तीन ट्रेडिंग सेशन के दौरान निफ्टी और बीएसई सेंसेक्स में लगभग 2.3ब की वृद्धि हुई है। विदेशी पूंजी प्रवाह के प्रति आशावाद और पाँजिटिव वैश्वक धारणा के कारण पिछले तीन सेशन में देखी गई मजबूत बढ़त आज भी जारी रही। एशियाई बाजार- एशियाई बाजार में शुक्रवार को मजबूती के साथ कारोबार देखा जा रहा है। इसका कारण अमेरिका से मिले सकारात्मक संकेत रहे, जहां व्हाइट हाउस ने टैरिफ (आयात शुल्क) की समय-

सीमा को लेकर नरम रुख दिखाया है। इससे निवेशकों को बड़ी राहत मिली है। जापान का निक्केई 1.22 फीसदी चढ़ा, जो पिछले पांच महीनों के उच्चतम स्तर को और मजबूत कर रहा है। टॉपिक्स इंडेक्स में भी 1.1 फीसदी की तेजी देखी गई। टोक्यो में फोर कंज्यूमर प्राइस इंडेक्स जून में सालाना आधार पर 3.1 फीसदी बढ़ा, जो मई के 3.6 फीसदी और अनुमानित 3.3 फीसदी से नीचे रहा। दक्षिण कोरिया का कोस्पी और ऑस्ट्रेलिया का एएसएक्स 200 भी 0.4 फीसदी की बढ़त में रहे। अमेरिकी बाजार- अमेरिका में गुरुवार को शेयर बाजारों में जोरदार तेजी रही। एस&एंडपी 500 इंडेक्स 0.8 फीसदी चढ़कर 6,141.02 पर बंद हुआ और अब वह फरवरी में बने अपने ऑल-टाइम हाई 6,147.43 के बेहद करीब है। नेस्डेक कम्पोजि 0.97 फीसदी चढ़कर 20,167.91 पर बंद हुआ, जबकि डाउ जॉस में 404.41 अंकों की बढ़त रही और यह 43,386.84 पर बंद हुआ। हालांकि, अमेरिका की अर्थव्यवस्था को लेकर चिंता बनी हुई है। 2025 की पहली तिमाही में अमेरिका की जीडीपी सालाना आधार पर 0.5 फीसदी घटी है, जो पहले के 0.2 फीसदी के अनुमान से ज्यादा है। यह गिरावट मुख्य रूप से उपभोक्ता खर्च में कमी और नियत के आंकड़ों में बड़ी गिरावट की वजह से आई है।

हेड के कैच को लेकर उठे सवाल अंपायर ने नॉट आउट दिया

ब्रिजटाउन (एजेंसी)। वेस्टइंडीज और ऑस्ट्रेलिया के बीच यहां शुरू हुए पहले क्रिकेट टेस्ट मैच में ट्रेविस हेड के कैच को लेकर विवाद हो गया।



लाभ देते हुए बल्लेबाज को नाटआउट करार दिया। इस कैच का सिर्फ एक ही एंगल ब्राडकास्टर्स के पास था। दूसरा ये कि विकेटकीपर ने कैच को लेकर अपील नहीं की जिससे हेड बचे गये।

मांजरेकर और पनेसर बोले, शार्दुल की जगह कुलदीप को शामिल करें

लीड्स (एजेंसी)। पूर्व भारतीय क्रिकेटर संजय मांजरेकर के साथ ही इंग्लैंड के पूर्व स्पिनर मोटी पनेसर ने कहा है कि भारतीय टीम को बर्मिंघम में होने वाले दूसरे टेस्ट मैच में तेज गेंदबाजी अल्लराउंडर शार्दुल ठाकुर की जगह चाइनामैन स्पिनर कुलदीप यादव को शामिल करना चाहिये। मांजरेकर का मानना है कि शार्दुल का प्रदर्शन पहले टेस्ट में अच्छा नहीं रहा। वहीं कुलदीप दूसरे मैच में उपयोग साबित हो सकते हैं क्योंकि उनकी गेंदबाजी में विविधता है। लीड्स में जसप्रीत बुमराह के अलावा अन्य भारतीय गेंदबाज प्रभावी प्रदर्शन नहीं कर पाये। मांजरेकर ने कहा, मुझे लगता है कि कुलदीप को टीम में जगह मिलनी चाहिये। मुझे यह कहते हुए दुख है पर शार्दुल को बाहर जाना होगा। यह एक बदलाव है जो भारत को करना होगा। नितीश कुमार रेड्डी ऑस्ट्रेलिया में उनके प्रदर्शन के आधार पर पहले टेस्ट के लिए रखा गया था पर अंत में



शार्दुल को जगह मिल गयी। वहीं इंग्लैंड के पूर्व स्पिनर मोटी पनेसर ने भी टीम में बदलाव की जरूरत बतायी। पनेसर ने कहा,

“एजबेस्टन में भारत रविंद्र जडेजा के साथ अंतिम एकादश में कुलदीप यादव को एक्स फैक्टर के रूप में टीम में शामिल कर सकता है। इसका कारण ये है कि एजबेस्टन का विकेट थोड़ा टर्न लेता है। ऐसे में मुझे लगता है कि कुलदीप को रखना अच्छा रहेगा। हमने आईपीएल के दौरान देखा कि विकेट से खास टर्न नहीं मिलने के बाद भी उसने बल्लेबाजों को परेशानी में डाला था।” पनेसर ने साथ ही कहा, “अगर शार्दुल ठाकुर केवल छह से आठ ओवर ही गेंदबाजी करेंगे और पूरे दिन में 15 ओवर भी नहीं कर पाएंगे तो उन्हें टीम में रखने का कोई मतलब नहीं है। मुझे लगता है कि उन्हें कुलदीप को टीम में रखने की जरूरत है, क्योंकि उनमें एक्स फैक्टर ज्यादा है। उनमें कुछ खास बात है। वहीं अगर आपको टीम में एक ही स्पिनर रखना है तो फिर जडेजा की जगह कुलदीप को अंतिम एकादश में रखना चाहिए।”

आर्वट को दूसरे टेस्ट में उतारे जाने के पक्ष में नहीं वॉन और फारब्रेस

लंदन (एजेंसी)। इंग्लैंड के पूर्व कप्तान माइकल वॉन और ससेक्स के कोच पॉल फारब्रेस ने कहा है कि तेज गेंदबाज जोफा आर्चर को अभी कुछ अभ्यास मैच खेलने दें और दूसरे ही टेस्ट में न उतारें। आर्चर फिट नहीं होने के कारण पिछले काफी समय से टीम से बाहर है ऐसे में उन्हें एकदम से उतारना ठीक नहीं है। आर्चर ने चार साल बाद डरहम के खिलाफ काउंटी चैंपियनशिप में ससेक्स के लिए खेलते हुए 18 ओवर में 32 रन देकर एक विकेट लिया जिसके बाद से ही ये अटकलें हैं कि उन्हें दूसरे टेस्ट के लिए टीम में जगह मिल सकती है। इंग्लैंड के चयनकर्ता ल्यूक राइट ने हाल ही में संकेत दिया था कि आर्चर 2 जुलाई से एजबेस्टन में होने वाले भारत के खिलाफ दूसरे टेस्ट के लिए उपलब्ध हो सकते हैं। वहीं वॉन ने कहा, ‘चार साल बाद लंबे फॉर्मेट में लौटे खिलाड़ी को एक ही मैच के आधार पर टेस्ट में नहीं रखा जा सकता। वॉन ने सुझाव दिया कि आर्चर को एक और चार दिवसीय मैच खेलने देना चाहिए जिससे वे लय में लौटें। वॉन ने जोड़ा, ‘डरहम के खिलाफ उन्होंने ठीक गेंदबाजी की, लेकिन टेस्ट क्रिकेट की तीव्रता काउंटी मुकाबलों से बिल्कुल अलग होती है।’ ससेक्स के कोच फारब्रेस भी वॉन से सहमत है। उन्होंने भी चयनकर्ताओं से कहा,



‘मेरी सलाह होगी कि आर्चर को तीसरे टेस्ट के लिए संभाल कर रखा जाए। उन्होंने कहा कि आर्चर ने अब तक सिर्फ 18 ओवर फेंके हैं और ऐसे में सीधे टेस्ट क्रिकेट में उतरना जोखिम भरा हो सकता है। फारब्रेस ने यह भी कहा कि आर्चर की लय शानदार है और उन्होंने बेहतरीन गेंदबाजी की, लेकिन लगातार खेलने की आदत और मैच फिटनेस के लिए थोड़ा और समय देना जरूरी है।’ उन्होंने यह भी कहा कि हेडिंग्ले टेस्ट जीतने के बाद इंग्लैंड को अपने गेंदबाजी आक्रमण में छेड़छाड़ नहीं करनी चाहिए और क्रिस वोक्स जैसे अनुभवी खिलाड़ी को एजबेस्टन टेस्ट में बनाए रखना चाहिए।

डब्ल्यूडब्ल्यू ई नहीं बदलेगा कोडी रोड्स का कोडी रोड्स थीम सॉन्ग



सेन डियागो (एजेंसी)। डब्ल्यूडब्ल्यू ई के पूर्व चैंपियन चैंपियन कोडी रोड्स एक बार फिर इसमें विजेता बनना चाहते हैं। वहीं डब्ल्यूडब्ल्यू ई कई बदलाव करने जा रहा है। इसमें प्रवेश के समय बजाये जाने वाले थीम सॉन्ग किंगडम में भी बदलाव हो सकता

है पर इसमें कोडी रोड्स के थीम सॉन्ग को नहीं बदला जा सकता है। इसको गाने वाले शॉन रॉस सैंप ने भी इसकी पुष्टि की है। सैंप ने कहा कि कोडी रोड्स का यह सिग्नेचर थीम सॉन्ग बना रहेगा। सैंप ने साफ किया कि कंपनी में रोड्स की मौजूदा स्थिति को देखते हुए ऐसा

होने की संभावना नहीं है। सैंप ने कहा, मुझे लगता है कि रोड्स के पास इतनी क्षमता है कि वह इससे बच सकता है। यह उसके परफॉर्मेंस और डब्ल्यूडब्ल्यू ई के प्रदर्शन का एक अहम हिस्सा है। आप वहां जाना चाहते हैं और आप गाना सुनना चाहते हैं, यह सब अच्छा है। मुझे लगता है कि यह बहुत बुरा होगा। उन्होंने आगे कहा कि अगर रोड्स खुद इसे बदलना चाहें तो यह अलग बात है पर इसके लिए कोई उन्हें मजबूर नहीं करेगा और न ही ऐसी कोई संभावना है। रोड्स ने पहले अपने थीम सॉन्ग किंगडम को बदलने का विचार रखा था। वह चाहते थे कि उनकी बेटी लिबर्टी फेमस लाइन रेसलिंग हेज मीर देन वन रॉयल फैमिली की फिर से रिकॉर्ड करे जिससे कि गाने में उनकी भावनाएं शामिल हो।

रोहित ऑस्ट्रेलिया के खिलाफ खेले इस पारी को मानते हैं अपनी सबसे अच्छी पारी

मुम्बई (एजेंसी)। अनुभवी बल्लेबाज रोहित शर्मा ने टी20 प्रारूप में एक से बढ़कर एक पारियां खेलकर अब तक 8 शतक लगाये हैं पर रोहित ऑस्ट्रेलिया के खिलाफ टी20 विश्वकप 2024 में खेले अपनी 92 रनों की पारी को इस प्रारूप की अपनी सबसे अच्छी पारी मानते हैं। उस मैच में रोहित ने ऑस्ट्रेलिया के घातक गेंदबाज मिचेल स्टार्क की गेंदों पर भी जमकर चौके और छक्के लगाये थे। उस मैच में कोई गेंदबाज रोहित के कोप से बच नहीं पाया था। रोहित की 92 रनों की पारी से भारतीय टीम ने 205 रन बनाये थे जिसके बाद ऑस्ट्रेलियाई टीम 181 रनों पर ही सिमट गयी थी। रोहित ने कहा, टी20 विश्व कप में ऑस्ट्रेलिया के खिलाफ

92 रनों की पारी मेरी अब तक की सर्वश्रेष्ठ टी20 पारी है। उन्होंने साथ ही कहा, जब मैं 2024 टी20 विश्व कप में ऑस्ट्रेलिया के खिलाफ खेलने के लिए उतरा, तो मेरे दिमाग में बस यही था कि मुझे किसी तरह स्कोर करना है, मुझे उनके खिलाफ अच्छा प्रदर्शन करना है और रन बनाना है। इसी कारण मैं हर ऑस्ट्रेलियाई गेंदबाज के खिलाफ आक्रमण करना चाहता था। ऑस्ट्रेलिया ने 2023 विश्व कप के फाइनल में भारतीय टीम को हराकर करोड़ों प्रशंसकों को निराशा में डुबो दिया था। उसी हार का ये बदला था। रोहि ने 2023 विश्वकप को याद करते हुए कहा, ऑस्ट्रेलिया ने 19 नवंबर को एकदिवसीय विश्वकप फाइनल में हमारा और पूरे देश का दिन खराब कर दिया था, इसलिए हमें भी हिसाब बराबर करना था। ड्रेसिंग रूम में इस तरह की बातें होती हैं। हमारे दिमाग में यह बात थी कि अगर हम यह मैच जीत गए तो ऑस्ट्रेलिया इस टी20 विश्व कप से बाहर हो जाएगा। भारतीय टीम ने फाइनल में दक्षिण अफ्रीका को हराकर टी20 विश्वकप जीता था।

जडेजा का करियर भी समाप्त होता नजर आ रहा मुम्बई (एजेंसी)। रोहित शर्मा, विराट कोहली और आर अश्विन के बाद अब लगता है कि रिपन अल्लराउंडर रविन्द्र जडेजा का टेस्ट करियर भी समाप्त हो सकता है। इंग्लैंड के खिलाफ पहले ही टेस्ट में जिस प्रकार करुण नायर की वापसी हुई है और साई सुदर्शन ने डेब्यू किया है। उससे अब जडेजा के लिए जगह बनना कठिन होता जा रहा है। विदेश दौर पर आम तौर पर भारतीय टीम की अंतिम ग्यारह में एक ही स्पिनर होता है। ऐसे में जडेजा को कुलदीप यादव से कड़ी टक्कर मिल रही है। पहले टेस्ट में जडेजा का प्रदर्शन कुछ खास नहीं रहा। इससे ऐसा लगता है कि ये उनका अंतिम विदेश दौरा हो सकता है। जडेजा अभी टीम के सबसे अनुभवी खिलाड़ी हैं। वह सबसे अधिक विकेट लेने वाले गेंदबाज और सबसे बेहतरीन अल्लराउंडर है पर इस बार उनमें पहले वाली बात नहीं रही है। वह पहले टेस्ट में बल्लेबाजी और गेंदबाजी दोनों में ही असफल रहे। उन्होंने पहली पारी में 11 और दूसरी में नाबाद 25 रन बनाए। गेंदबाजी में उन्हें सिर्फ दूसरी पारी में एक विकेट मिला। ऐसे में कहा जा रहा है अगर पहले टेस्ट मैच में जडेजा की जगह कुलदीप होते तो भारतीय गेंदबाज हावी रहते। जडेजा टीम इंडिया के एकमात्र खिलाड़ी ऐसे हैं जिनका टेस्ट करियर 15 साल से अधिक पुराना हो गया है। उनकी उम्र भी 36 के करीब है। वह एक बेहतरीन क्षेत्ररक्षक रहे हैं पर वहां भी वह असफल रहे।

रीजनल इंडस्ट्री स्किल एण्ड इम्प्लायमेंट कॉन्क्लेव में हुआ 56 करोड़ ऋण वितरण

मीडिया ऑडीटर, रीवा (निप्र)। रीवा में कलेक्ट्रेट के मोहन सभागार में रीजनल इंडस्ट्री स्किल एवं इम्प्लायमेंट कॉन्क्लेव का आयोजन किया गया। कॉन्क्लेव में मुख्यमंत्री डॉ मोहन यादव के रतलाम में आयोजित राज्य स्तरीय समारोह से उद्बोधन का सजीव प्रसारण दिखाया गया। मुख्यमंत्री डॉ यादव ने रीवा के दो सफल उद्यमियों फोर्टिफाइड चावल बनाने वाले दिनेश गुप्ता तथा सीमेंट बैग एवं टेक्सटाइल यूनिट चलाने वाले जयराम खन्ना से संवाद किया। मुख्यमंत्री ने दोनों उद्यमियों के प्रयासों की सराहना की। मुख्यमंत्री ने वीडियो कान्फ्रेंसिंग के माध्यम से सागर, पीथमपुर, अलीराजपुर के भी सफल उद्यमियों से संवाद किया।

एमएसएमई विभाग तथा उद्योग विभाग द्वारा आयोजित इस कार्यक्रम में शासन की विभिन्न योजनाओं के हितग्राहियों को 56 करोड़ रुपए की ऋण और अनुदान राशि का वितरण किया गया। इस अवसर पर सांसद जनार्दन मिश्र ने कहा कि प्रधानमंत्री नरेन्द्र मोदी जी ने रोजगार के अवसरों को बढ़ावा देने के लिए स्वरोजगारियों को प्रोत्साहित किया है। जिले में लघु एवं मध्यम उद्योगों को चलाने वाले तथा



स्वसहायता समूह बहुत अच्छा कार्य कर रहे हैं। स्वनिधि योजना के हितग्राही, स्वसहायता समूह की महिलाएं तथा छोटे उद्यमी जिम्मेदारी से अपना लौन चुकाते हैं। शासन की योजनाओं का लाभ लेकर ऋण राशि का सही उपयोग करें। अपने उद्यम का जिम्मेदारी से संचालन करते हुए आर्थिक रूप से आत्मनिर्भर बनें। अपने साथ-साथ अन्य लोगों को भी

रोजगार का अवसर दें। प्रशासन और बैंक आपको पूरी मदद कर रहे हैं। पूरे देश में लघु और मध्यम उद्योगों की भागीदारी 33 प्रतिशत से अधिक है। समारोह में विधायक मनगांव नरेन्द्र प्रजापति ने कहा कि रीवा में लघु उद्यमी तथा महिला स्वसहायता समूह बहुत अच्छा कार्य कर रहे हैं। आत्मनिर्भरता की कहानियाँ सबके लिए प्रेरक हैं। प्रदेश के विकास और रीवा की उन्नति में महिलाएं सराहनीय योगदान दे रही हैं। कार्यक्रम में कलेक्टर प्रतिभा पाल ने कहा कि शासन की मंशा के अनुसार एमएसएमई तथा उद्योग विभाग की योजनाओं से लाभान्वित हितग्राहियों को आज एक मंच पर लेकर आने का अवसर मिला है। आप सब एक-दूसरे से संवाद करके सफलता के मंत्र साझा करें। जिले में

करोड़ की ऋण राशि वितरित की जा रही है। जिले के औद्योगिक केन्द्र घूमा का मुख्यमंत्री जी ने वरुंअल माध्यम से लोकार्पण किया है। यहाँ औद्योगिक इकाईयों के लिए मूलभूत सुविधाओं का विकास तेजी से किया जा रहा है। यहाँ से कई इकाईयाँ स्थापित हो जाएंगी।

कॉन्क्लेव में महिला स्वसहायता समूहों तथा लघु उद्यमियों ने अपने सफलता के अनुभव बाँटे। कार्यक्रम में सफल उद्यमी राखी सिंह, प्रशस्ति पाण्डेय, शिवकुमार सोनी, गुलशन साकेत, प्रहलाद सिंह, दिलीप तिवारी, राजीव सोनी, योगेन्द्र मिश्रा, श्वेता पाण्डेय, विजय द्विवेदी, सौरभ पटेल, कृष्णा तिवारी, सीता यादव, रेशमा बानो, रूपा विश्वकर्मा, गीता त्रिपाठी, तारावती चौधरी तथा अन्य उद्यमियों ने अपने अनुभव साझा किए। कार्यक्रम में जिला पंचायत अध्यक्ष नीता कोल, जिला पंचायत सदस्य तथा उद्योग एवं सहकारिता समिति की अध्यक्ष डॉ संगीता सोनल शर्मा, जिला पंचायत सदस्य देवेन्द्र शुक्ला, क्षेत्रीय संचालक एमपीआईडीसी यूके तिवारी, एलडीएम जगमोहन, स्वरोजगार योजनाओं से जुड़े अधिकारी तथा बड़ी संख्या में स्वरोजगारी एवं उद्यमी उपस्थित रहे।

तरहटी मोहल्ले में पेड़ की छंटाई के दौरान बड़ा हादसा



मीडिया ऑडीटर, रीवा (निप्र)। रीवा के तरहटी मोहल्ले में नगर निगम द्वारा की जा रही पेड़ों की छंटाई के दौरान एक बड़ा हादसा हो गया। वर्षा पूर्व तैयारी के तहत की जा रही छंटाई के दौरान एक विशालकाय यूकेलिप्टस का पेड़ अचानक धराशायी हो गया, जिससे आसपास के कई घरों को भारी नुकसान पहुंचा। इस हादसे में एक बिजली का खंभा भी टूट गया, जिससे मोहल्ले की बिजली आपूर्ति बाधित हो गई साथ ही रास्ते में करंट फैल गया था। स्थानीय निवासी

दीपक सोनी के नवनिर्मित मकान को सबसे ज्यादा नुकसान हुआ, जो मात्र एक माह पहले बनकर तैयार हुआ था। हादसे में उनका घर तहस-नहस हो गया। गनीमत रही कि इस घटना में कोई जनहानि नहीं हुई। स्थानीय लोगों ने नगर निगम पर लापरवाही का आरोप लगाया है। उनका कहना है कि पेड़ की छंटाई के दौरान सुरक्षा उपायों की अनदेखी की गई, जिसके कारण ये हादसा हुआ। मोहल्ले वासियों ने प्रशासन से इस घटना की जांच और प्रभावित परिवारों को उचित मुआवजे की मांग की है।

रिटायर्ड डीएसपी का बीच सड़क पर राहगीरों से किया विवाद व मारपीट



मीडिया ऑडीटर, रीवा (निप्र)। रीवा शहर के रेलवे स्टेशन मार्ग पर जेपी गेट के सामने रिटायर्ड डी एसपी का राहगीरों से विवाद और मारपीट का वीडियो सोशल मीडिया पर जमकर वायरल हो रहा है। घटना उस समय हुई जब डी एसपी की कार के अचानक ब्रेक लगने से कई गाड़ियाँ आपस में टकरा गईं। जानकारी के अनुसार, रिटायर्ड डी एसपी दीपी सिंह, जो पूर्व में डभौरा एसडी ओपी के पद से रिटायर हुए थे,

रेलवे स्टेशन मार्ग से गुजर रहे थे। अचानक उनकी कार का ब्रेक लगने से पीछे और आगे चल रही गाड़ियों की टक्कर हो गई। इस हादसे के बाद राहगीरों और डी एसपी के बीच पहले तीखी नोकझोंक हुई, जो देखते ही देखते मारपीट में बदल गई। स्थानीय लोगों का कहना है कि इस हादसे में तीन लोग बाल-बाल बचे। वायरल वीडियो में रिटायर्ड डी एसपी को राहगीरों से नोकझोंक और हाथापाई करते देखा जा सकता है।

रीवा में पति की हत्या के मामले में पत्नी को आजीवन कारावास

मीडिया ऑडीटर, रीवा (निप्र)। रीवा में पति श्यामलाल की हत्या के मामले में जिला एवं अपर सत्र न्यायाधीश संतोष कुमार तिवारी ने आरोपी पत्नी गोल्डी उर्फ गोल्ली कोल को आजीवन कारावास की सजा सुनाई। ये घटना 6 मार्च 2023 को सिविल लाईंस थाना क्षेत्र में हुई थी। पुलिस के अनुसार, श्यामलाल अपनी पत्नी गोल्डी के चरित्र पर संदेह करता था, जिसके चलते दोनों में विवाद हुआ। गोल्डी ने गुस्से में

लकड़ी के पटिए और पत्थर से श्यामलाल के सिर और गले पर प्रहार कर उसकी हत्या कर दी। हत्या के बाद उसने खून से सनी साड़ी और हथियारों को निर्माणाधीन मकान की छत पर छुपाया। पुलिस ने साक्ष्य बरामद कर गोल्डी से पूछताछ की, जिसमें उसने ज़ुर्म कुबूल किया। गवाहों और साक्ष्यों के आधार पर अदालत ने गोल्डी को दोषी ठहराया और आजीवन कारावास की सजा सुनाई।

भगवान जगन्नाथ की रथ यात्रा धूमधाम से निकली, जगह-जगह हुआ भव्य स्वागत

मीडिया ऑडीटर, रीवा (निप्र)। रीवा में भगवान जगन्नाथ की रथ यात्रा बड़े उत्साह और भक्तिभाव के साथ निकाली गई। लक्ष्मण बाग संस्थान से शुरू हुई इस भव्य रथ यात्रा के लिए भगवान जगन्नाथ को नवीन वस्त्र और विशेष श्रृंगार से सजाया गया। रथ यात्रा सबसे पहले क़िला परिसर पहुंची, जहां राज परिवार ने परंपरागत रूप से पूजा-अर्चना की। इसके बाद रथ यात्रा उपरहटी, फोर्ट रोड, जय स्तंभ और गाथत्री मंदिर मार्ग से होती हुई मानस भवन पहुंची। मार्ग में जगह-जगह श्रद्धालुओं ने भगवान जगन्नाथ का भव्य स्वागत किया। रथ यात्रा का रात्रि विश्राम मानस भवन में होगा, और अगले दिन ये पुनः लक्ष्मण बाग लौटेगा। शहरवासियों ने इस धार्मिक आयोजन में बह-चढ़कर हिस्सा लिया, जिससे रीवा में भक्ति और उत्साह का माहौल रहा।



रिमाझिम बारिश के बीच भगवान स्वामी जगन्नाथ की रथयात्रा परंपराानुसार, धूमधाम से शहर में निकाली गई। भगवान जगन्नाथ के दर्शन के लिए शहर में भक्तों की भीड़ लगी रही। शहरवासियों ने जगह-जगह पुष्प वर्षाकर रथयात्रा का भव्यस्वागत किया। इस दौरान भगवान जगन्नाथ की आरती उतारी, प्रसाद चढ़ाया तथा आशीर्वाद प्राप्त किया।

पुजारियों की अगुवाई में लक्ष्मण बाग संस्थान से शाम 4 बजे रथयात्रा शुरू हुई। जो सबसे पहले क़िला परिसर पहुंची, जहां पूजा-अर्चना के बाद शहर भ्रमण के लिए रवाना किया गया। रथयात्रा क़िला से उपरहटी, फोर्ट रोड, स्टेच्यू चौराहा, व्यंकट चौराहा, जय स्तंभ, पुराना बस स्टैंड, गाथत्री मंदिर होकर मानस भवन

पहुंची। जहां मानस मंडल के अध्यक्ष और सदस्यों ने भगवान की अगुवाई की और स्वागत-सत्कार किया गया। रथयात्रा का शहर में जगह-जगह व्यापारियों एवं भक्तों द्वारा पुष्प वर्षाकर स्वागत किया गया। साथ ही सरबत और प्रसाद वितरण हुआ। रथयात्रा में प्रमुख रूप से पं. दीनानाथ शर्मा, राज वैद्य ओमप्रकाश पंसारी, उपदेश पंसारी, विनी पंसारी, श्रेयस गुप्ता, मानस गुप्ता, योगेंद्र द्विवेदी, भागवत प्रसाद सहित लक्ष्मणबाग संस्थान के पुजारीगण तथा भारी संख्या में नगर के श्रद्धालु लोग शामिल रहे। शहर में भ्रमण के बाद भगवान जगन्नाथ को मानस भवन में ठहराया गया है। जहां उन्होंने रात्रि विश्राम किया और 28 जून को सुबह लक्ष्मणबाग के लिए पुनः प्रस्थान करेंगे। मानस मंडल के अध्यक्ष सुभाष बाबू पाण्डेय ने बताया कि स्वामी जगन्नाथ मानस भवन में विश्राम कर रहे हैं। यहां भजन-कीर्तन के साथ भक्तों और सह यात्रियों के लिए भंडारा प्रसाद दिया गया। सुबह भगवान की विदाई होगी और फिर वे अपने धाम लक्ष्मणबाग पहुंचेंगे।

रीवा-प्रयागराज हाईवे पर तेज रफ्तार ट्रेलर ने 14 मवेशियों को कुचला



मीडिया ऑडीटर, रीवा (निप्र)। रीवा-प्रयागराज नेशनल हाईवे पर गढ़ थाना क्षेत्र के अगडाल भदा वर चौराहे के समीप एक दर्दनाक हादसा हुआ, जिसमें तेज रफ्तार ट्रेलर ने सड़क पर बेंटे 14 से ज्यादा मवेशियों को कुचल दिया। इस हादसे में दर्जनभर से अधिक मवेशियों की मौके पर ही मौत हो गई, जबकि दो से तीन मवेशी ज़िंदगी और मौत के बीच जूझ रहे हैं। हादसे के बाद स्थानीय ग्रामीणों में भारी आक्रोश है। उनका कहना है कि प्रशासन की लापरवाही और

गौशालाओं की कमी के कारण मवेशी सड़कों पर भटकने को मजबूर हैं। कागजों में जिले में गौशालाओं के निर्माण और मवेशियों की सुरक्षा के दावे किए जा रहे हैं, लेकिन हकीकत में ऐसी कोई व्यवस्था नजर नहीं आती। ग्रामीणों ने प्रशासन से मवेशियों की सुरक्षा के लिए ठोस कदम उठाने और दोषी चालक के खिलाफ सख्त कार्रवाई की मांग की है। ये घटना प्रशासनिक व्यवस्थाओं की पोल खोल रही है और मवेशियों की सुरक्षा पर गंभीर सवाल उठा रही है।

शराबी सेल्समैन की गुंडा गद्दी, ग्रामीणों और अधिकारियों को दी गालियां



मीडिया ऑडीटर, रीवा (निप्र)। रीवा के लक्ष्मणपुर में उचित मूल्य दुकान के सेल्समैन मन्नु मिश्रा का शराब के नशे में ग्रामीणों और वरिष्ठ अधिकारियों को गाली-गलौज करने का वीडियो वायरल हुआ है। दो दिन पुरानी इस घटना के बाद कलेक्टर प्रतिभा पाल ने जांच के आदेश दिए हैं। दरअसल लक्ष्मणपुर में ग्रामीण तीन महीने का राशन लेने पहुंचे थे। राशन मांगने पर नशे में धुत मन्नु मिश्रा ने ग्रामीणों से

गाली-गलौज की और सरकार व अधिकारियों को भी गालियां दीं। उसने दुकान पर राशन, पानी और बिजली की कमी का हवाला दिया। इस दौरान एक ग्रामीण ने वीडियो बनाया, जो सोशल मीडिया पर वायरल हो गया। कलेक्टर प्रतिभा पाल ने वीडियो का सज़ान लेते हुए शुक्रवार को जांच के आदेश दिए और कहा कि दोषी पाए जाने पर सेल्समैन के खिलाफ सख्त कार्रवाई होगी।

सतना में खेत की मेड़ विवाद में मारपीट, युवक की मौत



परिजनों ने शव रखकर किया प्रदर्शन

मीडिया ऑडीटर, सतना (निप्र)। सतना के खड्डौ गांव में गुरुवार को खेत की मेड़ को लेकर दो पक्षों के बीच हुई मारपीट में एक युवक की मौत हो गई। घटना के बाद मृतक के परिजनों ने आक्रोशित होकर कोठी-सिंहपुर मार्ग पर शव रखकर 7 घंटे तक प्रदर्शन किया और सड़क जाम कर दी। परिजनों ने आरोपियों की गिरफ्तारी, उनके घर गिराने, 50 लाख रुपये की आर्थिक सहायता और निजी तालाब को सरकारी घोषित करने की मांग की। स्थिति

को नियंत्रित करने के लिए चित्रकूट एसडी ओपी रोहित राठौर, जैतवारा टीआई अभिषेक पांडेय और कई थानों की पुलिस मौके पर पहुंची। रघुराज नगर एसडी एम राहुल सिलाडिया ने भी स्थिति का जायजा लिया। प्रशासन ने त्वरित कार्रवाई करते हुए हत्या के मामले में 3 आरोपियों को गिरफ्तार कर लिया। विवाद का कारण बनी खेत की मेड़ को जैसीबी से हटया गया और तालाब के रास्ते का अतिक्रमण भी हटाया गया। सरकारी योजनाओं के लाभ का आश्वासन मिलने के बाद परिजनों ने रात 10 बजे प्रदर्शन समाप्त किया। इसके बाद शव को पोस्टमार्टम के लिए भेजा गया और मार्ग पर आवागमन बहाल हुआ।

सतना के रेस्तरां में इडली-सांभर के साथ परोसी गई छिपकली!

मीडिया ऑडीटर, सतना (निप्र)। सतना के भरहुत नगर में एक रेस्तरां में इडली-सांभर के साथ छिपकली परोसे जाने का सनसनीखेड़ मामला सामने आया है। इस घटना ने स्थानीय लोगों में आक्रोश पैदा कर दिया है और खाद्य विभाग के अधिकारियों की कार्यशैली पर गंभीर सवाल खड़े किए हैं। स्थानीय सूत्रों का दावा है कि सालों से जमे कुछ अधिकारियों को हर माह "लिफाफे" पहुंचते हैं, जिसके चलते खाद्य सुरक्षा मानकों की अनदेखी हो रही है। बता दें कि भरहुत नगर स्थित इडली वाला रेस्तरां में ग्राहक को परोसे गए इडली-सांभर में छिपकली मिलने से लोग हैरान रह गए। इस घटना ने न केवल रेस्तरां की स्वच्छता पर सवाल उठाए हैं, बल्कि खाद्य



विभाग की निगरानी और जवाबदेही को भी कठघरे में खड़ा किया है। स्थानीय लोगों का कहना है कि ऐसी लापरवाही आम जनता की जान के साथ खिलवाड़ है। लोगों ने मांग की है कि रेस्तरां के खिलाफ कड़ी कार्रवाई की जाए और खाद्य विभाग के अधिकारियों की जवाबदेही तय की जाए।

सतना में अज्ञात वाहन की टक्कर से बाइक सवार दो युवकों की मौत

मीडिया ऑडीटर, सतना (निप्र)। सतना के मझगावां थाना क्षेत्र में झरी और झ गरहा गांव के बीच सतना-चित्रकूट स्टेट हाईवे पर गुरुवार रात करीब साढ़े 9 बजे एक दर्दनाक हादसा हुआ। एक अज्ञात वाहन ने बाइक को जोरदार टक्कर मार दी, जिससे बाइक सवार दो युवकों की मौके पर ही मौत हो गई। टक्कर के बाद वाहन चालक मौके से फरार हो गया। मझगावां टीआई आदित्य नारायण धुर्वे ने बताया कि सूचना मिलते ही

पुलिस मौके पर पहुंची, लेकिन मृतकों की पहचान नहीं हो सकी है। बाइक के रजिस्ट्रेशन नंबर के आधार पर पता चला कि ये बैरिहा, थाना सिंहपुर निवासी राम सनेही मवासी के नाम पर दर्ज है। प्रारंभिक जांच में मृतकों का संबंध बरौंधा क्षेत्र के बि राइडा गांव से होने की जानकारी मिली है। पुलिस ने मृतकों की पहचान के लिए एक टीम को बि राइडा भेजा है और फरार चालक की तलाश शुरू कर दी है।

सिंगरौली में नाले में बहे तीन बच्चे

मीडिया ऑडीटर, सिंगरौली (निप्र)। सिंगरौली जिले के जैतपुर शमशान घाट के पास शुक्रवार सुबह करीब 11 बजे एक दुखद हादसा हुआ, जिसमें तीन बच्चे एक नाले में गिर गए। दो बच्चे किसी तरह बच गए, लेकिन 7 साल का अंशु साकेत तेज बहाव में बह गया और लापता है। जयंत चौकी प्रभारी सुधारक सिंह परिहार ने बताया कि तीनों बच्चे नाले में बड़े हुए पानी

को देखने पहुंचे थे। चेकडैम पर बैठकर पानी में खेलते समय उनका पैर फिसल गया, और तीनों तेज बहाव में बह गए। दो बच्चे बाहर निकल आए, लेकिन बूजेद साकेत का बेटा अंशु लापता है। हादसे की सूचना मिलते ही पुलिस और जिला प्रशासन की रैस्क्यू टीम मौके पर पहुंची। नाले में जलकुंभी और लापता है। जयंत चौकी प्रभारी सुधारक सिंह परिहार ने बताया कि तीनों बच्चे नाले में बड़े हुए पानी

किराना दुकान की आड़ में गांजा बेचने वाले दो आरोपी गिरफ्तार



मीडिया ऑडीटर, रीवा (निप्र)। रीवा जिले के बैकुंठपुर थाना पुलिस ने किराना दुकान की आड़ में गांजा बेचने वाले दो आरोपियों को गिरफ्तार किया है। छापेमारी के दौरान पुलिस ने 4 किलोग्राम गांजा और लगभग डेढ़ से दो हजार रुपये नकद बरामद किए हैं। बैकुंठपुर थाना प्रभारी जेपी पटेल को मुखबिर से सूचना मिली थी कि हरदी गांव में एक किराना दुकान पर अवैध नशे का कारोबार चल रहा है। इसके आधार पर

पुलिस ने दबिश देकर विनय सिंह और दिलीप सिंह को गिरफ्तार किया। पूछताछ में आरोपियों ने कुबूल किया कि वे घर में गांजा छुपाकर रखते थे और पुड़िया बनाकर बाजार के आसपास बेचते थे। आरोपियों के खिलाफ एनडीपीएस एक्ट के तहत मामला दर्ज कर उन्हें न्यायालय में पेश किया गया, जहां से उन्हें जेल भेज दिया गया। पूछताछ में आरोपियों ने गांजा सप्लाई करने वाले एक व्यक्ति का नाम बताया, जिसकी तलाश में पुलिस जुट गई है।